



ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ
ಅಪೀಲು ಸ್ಥಾಯಿ ಸಮಿತಿಯ ದಿನಾಂಕ:13-12-2013ರಂದು ನಡೆದ ಸಭೆಯ ನಡವಳಿಗಳು

ಕ್ರಮ ಸಂಖ್ಯೆ	ಸದಸ್ಯರು ಹೆಸರು ಶ್ರೀಯುತರುಗಳಾದ	ಪದನಾಮ	ಹಾಜರಿದ್ದ ಅಧಿಕಾರಿಗಳು
01	ಚಂದ್ರಶೇಖರಯ್ಯ.ಆರ್	ಅಧ್ಯಕ್ಷರು	ಅಧಿಕ ಕೌನ್ಸಿಲ್ ಕಾರ್ಯದರ್ಶಿ
02	ಮೋಹನ್‌ಕುಮಾರ್	ಸದಸ್ಯರು	ವಿಶೇಷ ಅಧಿಕಾರಿ
03	ರಾಜೇಶ್ವರಿ.ಹೆಚ್.ಎನ್	ಸದಸ್ಯರು	ಸಹಾಯಕ ಆಯುಕ್ತರು(ಜಾಹೀರಾತು)
04	ಶಕುಂತಲ.ಎನ್	ಸದಸ್ಯರು	ಆರೋಗ್ಯ ವೈದ್ಯಾಧಿಕಾರಿ (ಶಾಂತಿನಗರ)
05	ಆಂಜನಪ್ಪ.ರ	ಸದಸ್ಯರು	ಸಹಾಯಕಕಂದಾಯ ಅಧಿಕಾರಿಗಳು ಕೆಂಪೇಗೌಡ ನಗರ/ದಕ್ಷಿಣಮಾರುಕಟ್ಟೆ/ದೊಮ್ಮೆಲೂರು
06	ಮಂಜುಳಾದೇವಿ.ಆರ್	ಸದಸ್ಯರು	ಹಿರಿಯ ಅರೋಗ್ಯ ಪರಿವೀಕ್ಷಕರು(ಶಾಂತಿನಗರ) (ಗಾಂಧಿನಗರ)
07	ಮುನಿರತ್ನಮ್ಮ	ಸದಸ್ಯರು	
08	ಓ.ಮಂಜುನಾಥ್	ಸದಸ್ಯರು	
09	ಶಿವರಾಜು.ಎಮ್	ಸದಸ್ಯರು	
10	ವಿಜಯನ್.ಎಸ್	ಸದಸ್ಯರು	
11	ನಾಜಿನಿ ಬೇಗಂ	ಸದಸ್ಯರು	

(ಹಿಂದಿನ ಸಭೆಯ ನಡವಳಿಕೆಗಳನ್ನು ಓದಿ ದಾಖಲು ಮಾಡಿಕೊಳ್ಳಲಾಯಿತು)

ವಿಷಯ:ಸಂಖ್ಯೆ:ಅಸ್ಥಾಸ/(ಕ)/20/2012-13:ಜಂಟಿ ಆಯುಕ್ತರು(ಪೂರ್ವ)ರವರ ಟಿಪ್ಪಣಿ ದಿನಾಂಕ:22-11-2012ರ ರೀತ್ಯಾ ಶ್ರೀ. ಸಂಪತ್ ಕುಮಾರ್ ಜಿ.ಪಿ.ಎ. ಹೋಲ್ಟರ್ ಆಫ್ ಶ್ರೀಮತಿ.ಪಿ.ಮೇರಿ ವೇರೋನಿಕಾ ಇವರು ಸ್ವತ್ತಿನ ಸಂಖ್ಯೆ :405 ಆಸ್ಟಿನ್ ಟೌನ್ ವಾರ್ಡ್-114 ರ ಬಾಡಿಗೆ ಗುತ್ತಿಗೆ ವರ್ಗಾವಣೆ ಮಾಡಲು ದಿನಾಂಕ: 18/10/2007 ರಂದು ಅರ್ಜಿ ನೀಡಿರುತ್ತಾರೆ. ಸದರಿ ಸ್ವತ್ತು ನಗರ ಪಾಲಿಕೆಯಿಂದ ಶ್ರೀಮತಿ.ಜೆ.ಅನ್ಯತೀಕ್ಷ್ಮಿಯ ಪಾಲ್ ರವರಿಗೆ ಹಂಚಿಕೆಯಾಗಿರುತ್ತದೆ.

ಸದರಿಯವರು ನಗರ ಪಾಲಿಕೆ ನೌಕರರಾಗಿದ್ದು ಸೇವೆಯಲ್ಲಿ ಇರುವಾಗಲೇ ದಿನಾಂಕ: 13-04-1967 ರಲ್ಲಿ ಮರಣ ಹೊಂದಿರುತ್ತಾರೆ. ಇವರಿಗೆ ಮೂರು ಮಕ್ಕಳಿರುತ್ತಾರೆ 1)MARY VERONICA, 2) LOUSIA ಮತ್ತು 3) EDWIN PUAL (ಮರಣ ಹೊಂದಿರುತ್ತಾರೆ.)ತಮ್ಮ ತಾಯಿ ಮರಣದ ಸಮಯದಲ್ಲಿ ಚಿಕ್ಕ ಮಕ್ಕಳಾಗಿರುತ್ತಾರೆ ಅವರ ತಂದೆಯಾದ PAUL ರವರೊಂದಿಗೆ ವಾಸವಾಗಿರುತ್ತಾರೆ ಈ ಮಧ್ಯದಲ್ಲಿ ಶ್ರೀ.PAUL ರವರು ದಿನಾಂಕ: 19-08-1967 ಬೇರೆಂದು ವಿವಾಹವಾಗಿರುತ್ತಾರೆ ಅವರ ಹೆಸರು ಕ್ಲಾರ್ ಜಸಂತಾ ಇವರಿಗೆ ಮೂರು ಜನ ಮಕ್ಕಳು ಜನಿಸಿದ್ದು ಎಲ್ಲಾ ಒಂದೇ ಕುಟುಂಬದಲ್ಲಿ ವಾಸವಾಗಿರುತ್ತಾರೆ ನಂತರ PAUL ರವರು ದಿನಾಂಕ: 30-01-02 ರಂದು ಮರಣ ಹೊಂದಿರುತ್ತಾರೆ.

ಈಗ ಎರಡನೇ ಹೆಂಡತಿಯಾದ ಕ್ಲಾರ್ ಜಸಂತಾ ರವರು ಸ್ವತ್ತಿನ ಕ್ರಯದ ಮೊತ್ತ ರೂ. 16175/-ಗಳನ್ನು ದಿನಾಂಕ: 14-11-2003ರಲ್ಲಿ ಪಾವತಿಸಿರುತ್ತಾರೆ. ಹಾಗೂ ಸದರಿಯವರು ದಿನಾಂಕ: 16-09-2004 ರಲ್ಲಿ ಸದರಿ

ಸ್ವತ್ತಿನ ಬಾಡಿಗೆ ಗುತ್ತಿಗೆ ವರ್ಗಾವಣೆ ಮಾಡಿ ಕೊಡಲು ಕೋರಿರುತ್ತಾರೆ. ಈ ಬಗ್ಗೆ ಸ್ಥಳ ಪರಿಶೀಲಿಸಲಾಗಿ ಸದರಿ ಸ್ವತ್ತಿನಲ್ಲಿ PUAL ರವರ 2ನೇ ಹೆಂಡತಿ ಮತ್ತು ಮಕ್ಕಳು ವಾಸವಾಗಿರುತ್ತಾರೆ.

ಈ ಸಂಬಂಧ MARY VERONICA ಮತ್ತು ಜಿ.ಪಿ.ಎ. ಹೋಲ್ಡರ್ ಶ್ರೀ.ಸಂಪತ್ ಕುಮಾರ್ ರವರಿಗೆ ಜಂಟಿ ಆಯುಕ್ತರು (ಪೂರ್ವ) ರವರ ಆದೇಶ ದಿನಾಂಕ: 20-04-2011ರಂತೆ ಸಹ ಕಂದಾಯ ಅಧಿಕಾರಿ (ದೊಮ್ಮಲೂರು) ಪಿಆರ್/21/07-08 ದಿನಾಂಕ: 23-06-2011 ರಂದು ಅಂತಿಮ ಹಿಂಬರಹ ನೀಡಿ ಈ ಕೆಳಕಂಡ ದಾಖಲೆಗಳನ್ನು ನೀಡಲು ತಿಳಿಸಿದೆ.

1. ವಂಶ ವೃಕ್ಷ
2. ನಿರಾಕ್ಷೇಪಣೆ ಪತ್ರಗಳು ಸಂಬಂಧ ಪಟ್ಟ ವಾರಸುದಾರರುಗಳಿಂದ (ಸಹೋದರಿ ಮತ್ತು ಇತರೆ ಕುಟುಂಬ ಸದಸ್ಯರಿಂದ)
3. ಸಹೋದರ ಮತ್ತು ಇತರೆ ಕುಟುಂಬ ವರ್ಗದವರ ಮರಣ ಪ್ರಮಾಣಪತ್ರವನ್ನು ಸಲ್ಲಿಸಲು ಹಿಂಬರಹ ನೀಡಲಾಗಿತ್ತು, ಸದರಿಯವರು ವಂಶ ವೃಕ್ಷ, ಮರಣ ಪ್ರಮಾಣ ಪತ್ರ ಮಾತ್ರ ನೀಡಿರುತ್ತಾರೆ,

ಎರಡು ಹಿಂಬರಹ ನೀಡಿದ್ದರೂ ಸಹ ನಿರಾಕ್ಷೇಪಣಾ ಪತ್ರವನ್ನು ಸಲ್ಲಿಸಿರುವುದಿಲ್ಲ.

ಪ್ರಸ್ತಾವನೆ: ಪ್ರಕರಣವನ್ನು ಕರೆಯಲಾಯಿತು ಅರ್ಜಿದಾರರಾದ ಶ್ರೀಮತಿ.ಪಿ.ಮೇರಿ ವೇರೋನಿಕ ಪರವಾಗಿ ಜಿ.ಪಿ.ಎ.ಹೋಲ್ಡರ್ ಶ್ರೀ.ಸಂಪತ್ ಕುಮಾರ್ ರವರು ಹಾಜರಿದ್ದು ತಮ್ಮ ಹೇಳಿಕೆಯನ್ನು ನೀಡಿರುತ್ತಾರೆ. ಪ್ರಸ್ಥಾಪಿತ ವಸತಿಗೃಹವು ಶ್ರೀಮತಿ.ಜಿ.ಅನ್ಯತೀಕ್ಷ್ಮಿಯ ಪಾಲ್, ನಗರ ಪಾಲಿಕೆ ನೌಕರರಿಗೆ ಹಂಚಿಕೆಯಾಗಿದ್ದು ಸದರಿಯವರು ಸೇವೆಯಲ್ಲಿರುವಾಗಲೇ ದಿನಾಂಕ:13-4-1967ರಲ್ಲಿ ಮರಣ ಹೊಂದಿದ್ದು ಸದರಿಯವರಿಗೆ 3 ಜನ ಮಕ್ಕಳಿದ್ದು ಈ ಪೈಕಿ ಒಬ್ಬ ಮಗ ಮರಣ ಹೊಂದಿರುತ್ತಾರೆ, ಶ್ರೀಮತಿ.ಜಿ.ಅನ್ಯತೀಕ್ಷ್ಮಿಯ ಪಾಲ್ ರವರು ಮೃತ ಹೊಂದಿದ ನಂತರ ಅವರ ಪತಿ ಶ್ರೀ.ಪಾಲ್ ರವರು ದಿನಾಂಕ:10-8-1967ರಂದು ಶ್ರೀಮತಿ. ಕ್ಲಾರ ಜಸಂತಾ ಎಂಬುವವರನ್ನು ಮದುವೆಯಾಗಿದ್ದು ಅವರಿಗೆ ಮೂರು ಜನ ಹೆಣ್ಣು ಮಕ್ಕಳಿದ್ದು ಎರಡನೆ ಹೆಂಡತಿಯಾದ ಶ್ರೀಮತಿ. ಕ್ಲಾರ ಜಸಂತಾ ರವರು ಸ್ವತ್ತಿನ ಕ್ರಯದ ಮೊತ್ತವನ್ನು ಪಾವತಿಸಿ ವಸತಿ ಗೃಹದಲ್ಲಿ ವಾಸವಾಗಿರುವುದಾಗಿ ವರದಿಯಾಗಿರುತ್ತದೆ. ಶ್ರೀ.ಪಾಲ್ ರವರು ಸಹ ದಿನಾಂಕ:31-3-2004ರಂದು ಮರಣ ಹೊಂದಿರುವುದಾಗಿ ಅರ್ಜಿದಾರರು ತಿಳಿಸಿರುತ್ತಾರೆ ಹಾಗೂ ಈ ಪ್ರಸ್ತಾವನೆಯಲ್ಲಿ ಪಾಲಿಕೆಯ ನೌಕರರಾಗಿದ್ದ ಶ್ರೀಮತಿ.ಜಿ.ಅನ್ಯತೀಕ್ಷ್ಮಿಯ ಪಾಲ್ ರವರಿಗೆ ವಸತಿ ಗೃಹದ ಮೂಲ ಹಂಚಿಕೆದಾರರಾಗಿದ್ದು ತಮ್ಮ ತಾಯಿ ಮೃತ ಹೊಂದಿದ ನಂತರ ತಮ್ಮ ಮೃತ ತಂದೆಯವರು ಬೇರೊಂದು ಮದುವೆಯಾಗಿರುವುದೆ ಅಲ್ಲದೆ, ಹಾಲಿ ತಮ್ಮ ತಂದೆಯವರು ಸಹ ಮರಣ ಹೊಂದಿರುವುದರಿಂದ ಸದರಿ ವಸತಿಗೃಹದಲ್ಲಿ ತಮ್ಮ ತಂದೆಯವರ ಎರಡನೆ ಪತ್ನಿ ವಾಸವಾಗಿರುವುದು ಸಮಂಜಸಕರವಲ್ಲವೆಂದು ವಿನಂತಿಸಿ ಕೊಳ್ಳುತ್ತಾ ಮೂಲ ಹಂಚಿಕೆದಾರರಾದ ನಮ್ಮ ತಾಯಿಯವರ ಮಕ್ಕಳಾದ ನಾವುಗಳು ಈ ಮೂಲಕ ವಾರಸುದಾರರಾಗಿರುವುದರಿಂದ ಸದರಿ ವಸತಿ ಗೃಹವನ್ನು ತಮ್ಮ ಹೆಸರಿಗೆ ವರ್ಗಾವಣೆ ಮಾಡಿ ಕೊಡಲು ಕೋರಿರುತ್ತಾರೆ.

ನಿರ್ಣಯ:-ಮನವಿದಾರರ ಲಿಖಿತ ಹೇಳಿಕೆ, ಕಡತದಲ್ಲಿನ ದಾಖಲೆಗಳನ್ನು ಹಾಗೂ ಅಧಿಕಾರಿಗಳ ಹೇಳಿಕೆಯನ್ನು ಕೂಲಂಕುಷವಾಗಿ ಪರಿಶೀಲಿಸಿದ ನಂತರ ಶ್ರೀಮತಿ.ಜಿ.ಅನ್ಯತೀಕ್ಷ್ಮಿಯ ಪಾಲ್ ರವರು ಪಾಲಿಕೆಯ ನೌಕರರಾಗಿ ವಸತಿ ಗೃಹದ ಮೂಲ ಹಂಚಿಕೆದಾರರಾಗಿದ್ದು ಮೃತ ಹೊಂದಿದ ನಂತರ ಅವರ ಪತಿ ಶ್ರೀ.ಪಾಲ್ ರವರು ಶ್ರೀಮತಿ. ಕ್ಲಾರ ಜಸಂತಾ ಎಂಬುವವರನ್ನು ಮರು ಮದುವೆಯಾಗಿದ್ದು ಅನಂತರ ಶ್ರೀ.ಪಾಲ್ ರವರು ಸಹ ಮರಣ ಹೊಂದಿರುವುದಾಗಿ ತಿಳಿದು ಬಂದಿದ್ದು ಈ ಹಿನ್ನೆಲೆಯಲ್ಲಿ ಸದರಿ ವಸತಿ ಗೃಹದಲ್ಲಿ ಎರಡನೆ ಹೆಂಡತಿಯಾದ ಶ್ರೀಮತಿ. ಕ್ಲಾರ ಜಸಂತಾ

ರವರು ವಾಸವಾಗಿರುವ ಕ್ರಮ ನಿಯಮ ಬಾಹಿರ ಎಂಬ ಅಂಶಗಳನ್ನು ಮನಗಂಡು ಮೂಲ ಹಂಚಿಕೆದಾರರ ಮಕ್ಕಳುಗಳಾದ ನಮ್ಮನ್ನು ಶ್ರೀಮತಿ.ಜಿ.ಅನ್ಯತೀಕ್ಷಿಯ ಪಾಲ್ ರವರ ವಾರಸ್ಪುದಾರರು ಎಂಬುದಾಗಿ ಪರಿಗಣಿಸಿ ಪ್ರಸ್ತಾಪಿತ ವಸತಿ ಗೃಹವನ್ನು ಶ್ರೀಮತಿ.ಪಿ.ಮೇರಿ ವೇರೋನಿಕ ರವರ ಹೆಸರಿಗೆ ಗುತ್ತಿಗೆ ವರ್ಗಾವಣೆ ಮಾಡಬಹುದೆಂದು ಸಮಿತಿಯು ತೀರ್ಮಾನಿಸಿದೆ.

ವಿಷಯ:ಸಂಖ್ಯೆ:ಅಸ್ಥಾನ/(ಮಾ)/25/2012-13 ಆಯುಕ್ತರು ರವರ ಟಿಪ್ಪಣಿ ಸಂಖ್ಯೆ:ಸಕಂಅ(ದ)(ಮಾ) ಪಿಅರ್.206/12-13 ದಿನಾಂಕ:30-1-2013ರ ರೀತ್ಯಾ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಜಯನಗರ ವಾಣಿಜ್ಯ ಸಂಕೀರ್ಣದಲ್ಲಿನ ಮೊದಲನೇ ಮಹಡಿಯಲ್ಲಿರುವ ತರಕಾರಿ ಮಾರುಕಟ್ಟೆಯ ಮೆಜನೈನ್ ಪ್ಲೋರ್ ಮಳಿಗೆ ಸಂಖ್ಯೆ. 3-4 ನ್ನು ಟೆಂಡರ್ ಕರೆದು ಶ್ರೀಮತಿ. ಡಿ.ವಿದ್ಯಾ ರವರಿಗೆ 2008 ನೇ ಫೆಬ್ರವರಿ ಮಾಹೆಯಲ್ಲಿ ಟೆಂಡರ್‌ನಲ್ಲಿ ಭಾಗವಹಿಸಿದ ಮೇರೆಗೆ ಷರತ್ತು ಮತ್ತು ನಿಬಂಧನೆಗಳನ್ವಯ ಹಂಚಿಕೆ ಮಾಡಲಾಗಿರುತ್ತದೆ. ಶ್ರೀಮತಿ.ಡಿ.ವಿದ್ಯಾ ರವರು ಜಯನಗರ ವಾಣಿಜ್ಯ ಸಂಕೀರ್ಣದಲ್ಲಿರುವ ತರಕಾರಿ ಮಾರುಕಟ್ಟೆಯ ಮೆಜನೈನ್ ಪ್ಲೋರ್‌ನಲ್ಲಿರುವ ಮಳಿಗೆ ಸಂಖ್ಯೆ. 3 ಮತ್ತು 4 ರ ಪರವಾನಗಿದಾರರು ಪರವಾನಗಿ ಶುಲ್ಕವನ್ನು ಕಡಿಮೆ ಮಾಡಿಕೊಡಬೇಕೆಂದು ಕೋರಿ ಅಧ್ಯಕ್ಷರು ಅಫೀಲು ಸ್ಥಾಯಿ ಸಮಿತಿಗೆ ದಿನಾಂಕ: 31-7-2012 ರಂದು ಮನವಿಯನ್ನು ಸಲ್ಲಿಸಿರುತ್ತಾರೆ.

ಮಾನ್ಯ ಅಧ್ಯಕ್ಷರು ಅಫೀಲುಗಳ ಸ್ಥಾಯಿ ಸಮಿತಿಯವರ ಪತ್ರದ ಮೇರೆಗೆ ಪರಿಶೀಲಿಸಲಾಗಿ ಸದರಿ ಮಳಿಗೆಯನ್ನು ಟೆಂಡರ್ ಕರೆದು ಟೆಂಡರ್‌ನಲ್ಲಿ ಭಾಗವಹಿಸಿ ಶ್ರೀಮತಿ. ಡಿ.ವಿದ್ಯಾರವರು ಪರವಾನಗಿದಾರರಾಗಿರುತ್ತಾರೆ. ಪರವಾನಗಿ ಶುಲ್ಕ ರೂ.10,950/- ಸೇವಾಶುಲ್ಕ ರೂ.2190/- ಹಾಗೂ ಕೇಂದ್ರೀಯ ಸೇವಾಶುಲ್ಕ ರೂ 1354/- ಒಟ್ಟು ಒಂದು ತಿಂಗಳ ಪರವಾನಗಿ ಶುಲ್ಕ ರೂ. 14,494/-ಗಳಾಗಿದ್ದು, ಸದರಿ ಮಳಿಗೆಯು ಪಾಲಿಕೆಯಿಂದ 2008 ನೇ ಫೆಬ್ರವರಿ ಮಾಹೆಯಲ್ಲಿ ಮಂಜೂರಾಗಿರುತ್ತದೆ. ಸದರಿ ಮಳಿಗೆ ಮಂಜೂರಾದ ದಿವಸದಿಂದ ಇದುವರೆವಿಗೂ ಅಂದರೆ 31-01-2011 ರವರೆಗೆ ರೂ. 4,61,431/- ಗಳನ್ನು ಬಾಕಿ ಉಳಿಸಿಕೊಂಡಿದ್ದು, ಇದುವರೆವಿಗೂ ಕೆ.ಎಂ.ಸಿ. ಕಾಯ್ದೆ ಸಿಕ್ಸ್ 470&370(2) ನೋಟೀಸುಗಳನ್ನು ನೀಡಿದ್ದರೂ ಸಹ ಪರವಾನಗಿ ಶುಲ್ಕ ಪಾವತಿ ಮಾಡಿರುವುದಿಲ್ಲ.

ಶ್ರೀಮತಿ. ಡಿ.ವಿದ್ಯಾ ರವರು ಪರವಾನಗಿ ಶುಲ್ಕವನ್ನು ಪಾವತಿಸದ ಕಾರಣ ದಿನಾಂಕ: 17-8-2011 ರಂದು ಬೀಗ ಮುದ್ರೆಯನ್ನು ಹಾಕುವಂತೆ ಮಾನ್ಯ ಆಯುಕ್ತರು ಆದೇಶಿಸಿದ್ದರ ಮೇರೆಗೆ ಮಳಿಗೆಗೆ ಬೀಗಮುದ್ರೆ ಹಾಕುವ ಹಿಂದಿನ ದಿವಸವೇ ಅಂದರೆ ದಿನಾಂಕ: 16-8-2011 ರಂದು ರೂ. 1,00,000/- ಗಳ ಡಿ.ಡಿ.ಯನ್ನು ಹಾಗೂ ಉಳಿದ ಮೊತ್ತ ರೂ. 4,12,000/- ಗಳಿಗೆ ಧನಾದೇಶವನ್ನು ನೀಡಿರುತ್ತಾರೆ. ಸದರಿ ರೂ. 4,12,000/- ಚೆಕ್ ಸಂಖ್ಯೆ. 785025 ರನ್ನು ದಿನಾಂಕ :17-9-2011 ರಂದು ಬ್ಯಾಂಕಿಗೆ ಜಮಾ ಮಾಡ ಲಾಗಿದ್ದು, ಸದರಿಯವರ ಖಾತೆಯಲ್ಲಿ ಹಣದ ಕೊರತೆ ಇರುವ ಕಾರಣ ಚೆಕ್ ತಿರಸ್ಕೃತಗೊಂಡು ಹಿಂದಿರುಗಿ ರುತ್ದೆ.ಈ ಮೇರೆಗೆ ಪುನಃ ಪರವಾನಗಿದಾರರಾದ ಶ್ರೀಮತಿ.ಡಿ.ವಿದ್ಯಾ ರವರಿಗೆ ದಿನಾಂಕ:21-9-2011ರಂದು ತಿರಸ್ಕೃತಗೊಂಡಿರುವ ಚೆಕ್ಕಿನ ಮೊತ್ತವನ್ನು ಡಿಮ್ಯಾಂಡ್ ಡ್ರಾಫ್ಟ್ ಮುಖಾಂತರ ಕೂಡಲೇ ಈ ಕಛೇರಿಗೆ ಸಲ್ಲಿಸುವಂತೆ ತಿಳುವಳಿಕೆ ಪತ್ರವನ್ನು ಜಾರಿ ಮಾಡಲಾಗಿರುತ್ತದೆ.

ಆದಾಗ್ಯೂ ಸದರಿ ಪರವಾನಗಿದಾರರು ತಿಳುವಳಿಕೆ ಪತ್ರಕ್ಕೆ ಸ್ಪಂದಿಸದೆ ಬೇಜವಾಬ್ದಾರಿತನದಿಂದ ಯಾವುದೇ ಉತ್ತರವನ್ನು ಸಹ ನೀಡದೆ ಹಾಗೂ ಬಾಕಿ ಪರವಾನಗಿ ಶುಲ್ಕವನ್ನು ಪಾಲಿಕೆಗೆ ಪಾವತಿಸದೇ ಲೋಪ ಎಸಗಿರುತ್ತಾರೆ. ಈ ಮಧ್ಯೆ ದಿನಾಂಕ: 29-9-2011 ರಂದು ರೂ. 50,000/- ಗಳಿಗೆ ಮಾತ್ರ ಡಿಮ್ಯಾಂಡ್ ಡ್ರಾಫ್ಟ್ ಅನ್ನು ಈ ಕಛೇರಿಗೆ ಸಲ್ಲಿಸಿರುತ್ತಾರೆ. ಇದರಿಂದ ಸದರಿಯವರು ಪಾಲಿಕೆಗೆ ಆರ್ಥಿಕ ನಷ್ಟವಾಗಲು ಕಾರಣರಾಗಿರುತ್ತಾರೆ. ಈ ಅಂಶಗಳನ್ನು ಅಫೀಲು ಸ್ಥಾಯಿ ಸಮಿತಿ ಮುಂದೆ ಮಂಡಿಸಿ ಶ್ರೀಮತಿ. ಡಿ.ವಿದ್ಯಾ ರವರ ಮೇಲ್ಮನವಿಯನ್ನು ತಿರಸ್ಕರಿಸುವಂತೆ ಕೋರಿದೆ.

ಪ್ರಸ್ತಾವನೆ: ಅರ್ಜಿದಾರರ ಪರವಾಗಿ ಅವರ ಪತಿ ಶೀ.ಶಿವನೇಶ್ ರವರು ಹಾಜರಿದ್ದರು, ಸಹಾಯಕ ಕಂದಾಯ ಅಧಿಕಾರಿ (ದಕ್ಷಿಣ ಮಾರುಕಟ್ಟೆ)ರವರ ಪರವಾಗಿ ಶ್ರೀ.ಶಾಂತೇಶ್ ವ್ಯವಸ್ಥಾಪಕರು ರವರು ಹಾಜರಿದ್ದು ತಮ್ಮ ಹೇಳಿಕೆ ನೀಡಿರುತ್ತಾರೆ. ಮೇಲ್ಕನವಿದಾರರು ತಮ್ಮ ಹೇಳಿಕೆಯಲ್ಲಿ ತಾವು ಪಾಲಿಕೆಗೆ ತಹಲ್ ವರೆವಿಗೂ ಬಾಕಿ ಇಂದಂತಹ ಪರವಾನಗಿ ಶುಲ್ಕ ಪೂರ್ತಿ ಪಾವತಿಸಿದ್ದು ತಮ್ಮ ಮಳಿಗೆಯ ಅಕ್ಕಪಕ್ಕದ ಮಳಿಗೆಗೆ ಪರವಾನಗಿ ಶುಲ್ಕ ಕಡಿಮೆ ಇದ್ದು ತಮಗೆ ಮಾತ್ರ ಹೆಚ್ಚಾಗಿರುವುದರಿಂದ ಹಾಗೂ ತಮ್ಮ ಮಳಿಗೆಯ ವ್ಯಾಪಾರ ವಹಿವಾಟು ಉತ್ತಮ ಸ್ಥಿತಿಯಲ್ಲಿಲ್ಲದಿರುವುದರಿಂದ ಹಾಲಿ ವಿಧಿಸಿರುವ ಪರವಾನಗಿ ಶುಲ್ಕವನ್ನು ಕಡಿಮೆ ಮಾಡಲು ಕೋರಿರುತ್ತಾರೆ.

ಹಾಜರಿದ್ದ ವ್ಯವಸ್ಥಾಪಕರು ತಮ್ಮ ಹೇಳಿಕೆಯಲ್ಲಿ ಅರ್ಜಿದಾರರು ಮಳಿಗೆ ಹಂಚಿಕೆ ಮಾಡಿಕೊಳ್ಳುವ ಸಂದರ್ಭದಲ್ಲಿ ಟೆಂಡರ್ ಮೂಲಕ ಮಂಜೂರಾತಿ ಪಡೆದಿದ್ದು ಪ್ರಸ್ತುತ ಪರವಾನಗಿ ಶುಲ್ಕ ತಮ್ಮ ಅಕ್ಕಪಕ್ಕದ ಅಂಗಡಿಗೆ ಹೋಲಿಸಿದಾಗ ಹೆಚ್ಚುವರಿಯಾಗಿರುವುದಾಗಿ ತಿಳಿಸಿ ಕಡಿಮೆ ಮಾಡಲು ಕೋರಿರುತ್ತಾರೆ. ಸದರಿ ಮಳಿಗೆಯ ಅಕ್ಕಪಕ್ಕದ ಮಳಿಗೆಯ ಪರವಾನಗಿ ಶುಲ್ಕ ಕಡಿಮೆ ಇರುತ್ತದೆ.

ನಿರ್ಣಯ: ಕಡತವನ್ನು ಕೂಲಂಕುಷವಾಗಿ ಪರಿಶೀಲಿಸಲಾಗಿ ಶ್ರೀಮತಿ.ಡಿ.ವಿದ್ಯಾ ರವರು 2008ನೇ ಸಾಲಿನ ಫೆಬ್ರವರಿ ಮಾಹೆಯಲ್ಲಿ ಸದರಿ ವಾಣಿಜ್ಯ ಸಂಕೀರ್ಣದಲ್ಲಿರುವ ತರಕಾರಿ ಮಾರುಕಟ್ಟೆಯ ಮೆಜನೈನ್ ಪ್ಲೋರ್‌ನಲ್ಲಿರುವ ಮಳಿಗೆ ಸಂಖ್ಯೆ. 3 ಮತ್ತು 4ನ್ನು ಟೆಂಡರ್ ಮೂಲಕ ಹಂಚಿಕೆ ಮಾಡಿಕೊಂಡು ಪ್ರಸ್ತುತ ಅವರು ಪಾವತಿಸುತ್ತಿರುವ ಪರವಾನಗಿ ಶುಲ್ಕವನ್ನು ಅಕ್ಕಪಕ್ಕದ ಮಳಿಗೆಗಳಿಗೆ ಹೋಲಿಸಿದಲ್ಲಿ ಹೆಚ್ಚುವರಿಯಾಗಿರುವುದಾಗಿ ತಿಳಿಸಿ ತಮ್ಮ ಮಳಿಗೆಯಲ್ಲಿ ವ್ಯಾಪಾರ ವ್ಯವಹಾರಗಳು ಸಮರ್ಪಕವಾಗಿ ನಡೆಯುತ್ತಿಲ್ಲವೆಂದು ಸ್ಪಷ್ಟಪಡಿಸಿರುವ ಹಿನ್ನೆಲೆಯಲ್ಲಿ ಆಯುಕ್ತರು ಇವರ ಮನವಿಯನ್ನು ಸಹಾನುಭೂತಿಯಿಂದ ಪರಿಶೀಲಿಸಿ ಅಕ್ಕಪಕ್ಕದಲ್ಲಿರುವ ಮಳಿಗೆಗಳಿಗೆ ವಿಧಿಸಿರುವ ಪರವಾನಗಿ ಶುಲ್ಕವನ್ನು ಗಣನೆಗೆ ತೆಗೆದುಕೊಂಡು ಮನವಿದಾರರ ಮಳಿಗೆಯ ಪರವಾನಗಿ ಶುಲ್ಕವನ್ನು ಕಡಿಮೆ ಮಾಡುವ ಬಗ್ಗೆ ನಿಯಮಾನುಸಾರ ಕ್ರಮ ಕೈಗೊಳ್ಳುವಂತೆ ಸೂಚಿಸಲು ಸಮಿತಿಯು ತೀರ್ಮಾನಿಸಿದೆ.

ವಿಷಯ:ಸಂಖ್ಯೆ:ಅಸ್ಥಾಸ/(ಆ)/28/2012-13 ಉಪ ಅರೋಗ್ಯಾಧಿಕಾರಿ(ಕಾಟನ್ ಪೇಟೆ) ರವರ ಪ್ರಕರಣದ ಬಗ್ಗೆ ಸಂಕ್ಷಿಪ್ತ ವಿವರಗಳ ದಿನಾಂಕ: 4-1-2013ರ ರೀತ್ಯಾ ಶ್ರೀ.ಸಿ.ಎಂ.ಕುಪ್ಪಸ್ವಾಮಿ, ನಂ.54/2, ಶಂಕರಪ್ಪ ಗಾರ್ಡನ್ ಎಡಭಾಗ, ಬೆಂಗಳೂರು ವಾರ್ಡ್ 121 ರವರು, ಬ್ಯು.ಬೆಂ.ನ.ಪಾಲಿಕೆಯಿಂದ ಉದ್ಧಿಮೆ ಪರವಾನಗಿ ಪಡೆದು, (ಪ.ಸಂ.10465/10-11 05 ಅಶ್ವಶಕ್ತಿ) ವರ್ಕ್‌ಶಾಪ್ ನಡೆಸುತ್ತಿದ್ದು, ಡಿ.ಭಾಸ್ಕರ್, ನಂ.11/2, 10ನೇ ಅಡ್ಡರಸ್ತೆ, ಮಾಗಡಿ ರಸ್ತೆ, ಬೆಂಗಳೂರು ರವರು ಮಾಹಿತಿ ಹಕ್ಕು ಕಾಯ್ದೆಯಡಿಯಲ್ಲಿ ಸದರಿ ಉದ್ಧಿಮೆಯ ಪರವಾನಗಿ ದಾಖಲಾತಿಗಳನ್ನು ಪಡೆದು, ಈ ದಾಖಲಾತಿಗಳ ವ್ಯತ್ಯಾಸದ ಬಗ್ಗೆ ಕ್ರಮ ಕೈಗೊಳ್ಳಲು ಕೋರಿರುತ್ತಾರೆ. ಇದರಂತೆ ಮೂಲ ಕಡತವನ್ನು ಪರಿಶೀಲಿಸಲಾಗಿ, ಕಂದಾಯ ಪಾವತಿ ರಸೀದಿಯಲ್ಲಿ ಸ್ವತ್ತಿನ ಮಾಲೀಕರು ಶ್ರೀಮತಿ ಕುಮಾರೇಶನ್ ಎಂದು ನಮೂದಾಗಿರುತ್ತದೆ ಹಾಗೂ ಎಂ.ಕುಪ್ಪಸ್ವಾಮಿ ಪರವಾನಗಿ ನಮೂನೆಯ ಮಾಲೀಕರ ಒಪ್ಪಿಗೆ ಪತ್ರದಲ್ಲಿ ಎಂ.ಕುಪ್ಪಸ್ವಾಮಿ ಎಂದು ಸಹಿ ಮಾಡಿರುತ್ತಾರೆ. ಆದ್ದರಿಂದ ದಾಖಲಾತಿಗಳು ವ್ಯತ್ಯಾಸವಿರುವ ಕಾರಣ 05 ಅಶ್ವಶಕ್ತಿ ವರ್ಕ್‌ಶಾಪ್ ಉದ್ಧಿಮೆಯ ಪರವಾನಗಿಯನ್ನು ರದ್ದುಪಡಿಸಲಾಗಿರುತ್ತದೆ.

ಸದರಿಯವರು ಈ ಬಗ್ಗೆ ಮಾನ್ಯ ಉಚ್ಚನ್ಯಾಯಾಲಯದಲ್ಲಿ ದಾವೆ ಹೂಡಿರುತ್ತಾರೆ. ಡಬ್ಲ್ಯೂ. ಪಿ.ನಂ. 364162/2002ರ ಸೂಚನೆಯಂತೆ ಮತ್ತೊಮ್ಮೆ ನೋಟೀಸ್ ಅನ್ನು ಜಾರಿ ಮಾಡಲಾಗಿದ್ದು, ಈ ನೋಟೀಸ್‌ಗೆ ಸದರಿ ರವರು ಉತ್ತರ ಸಲ್ಲಿಸಿ, ನಂ.54/2, ಶಂಕರಪ್ಪ ಗಾರ್ಡನ್, ವಾರ್ಡ್ 121 ಈ ಸ್ವತ್ತಿಗೆ ತಾನೇ ಮಾಲೀಕನೆಂದು ಕರಾರು ಪತ್ರ ಸಲ್ಲಿಸಿರುತ್ತಾರೆ. ಈ ಪತ್ರವನ್ನು ಪರಿಶೀಲಿಸಲಾಗಿ, ಶ್ರೀ.ಡಿ.ಭಾಸ್ಕರ್ ರವರು ಸದರಿ ಸ್ವತ್ತನ್ನು ಶ್ರೀ.ಎಂ.ಕುಪ್ಪಸ್ವಾಮಿ ರವರಿಗೆ ಮಾರಾಟ ಮಾಡಿರುವುದಾಗಿ ತಿಳಿಸಿರುತ್ತಾರೆ. ಆದರೆ, ಈ ಕರಾರು ಪತ್ರ ಉಪನೋಂದಣಿ ಕಛೇರಿಯಲ್ಲಿ ದಾಖಲಾಗಿರುವುದಿಲ್ಲ ಮತ್ತು ಎಂ.ಕುಪ್ಪಸ್ವಾಮಿ ರವರ ಹೆಸರಿಗೆ ಸದರಿ ಸ್ವತ್ತು ವರ್ಗಾವಣೆಯಾಗಿರುವ

ಬಗ್ಗೆ ಯಾವುದೇ ದಾಖಲಾತಿಗಳು, ಖಾತೆ, ಕಂದಾಯ ದಾಖಲೆಗಳು ಇರುವುದಿಲ್ಲ. ಶ್ರೀಮತಿ ಸುಮತಿ ಕುಮಾರೇಶನ್ ಹೆಸರಿನಲ್ಲಿ ಸದರಿ ಸ್ವತ್ತಿನ ಕಂದಾಯ ಪಾವತಿಸಿರುವ ವಿವರಗಳು ಇರುತ್ತವೆ. ಆದುದರಿಂದ ಸದರಿ ವಿವರಗಳನ್ನು ಪರಿಶೀಲಿಸಿ, ಶ್ರೀ.ಎಂ.ಕುಪ್ಪಸ್ವಾಮಿ ರವರು ಸ್ವತ್ತಿನ ಮಾಲೀಕರಲ್ಲದ ಕಾರಣ ದಾಖಲಾತಿಗಳ ವ್ಯತ್ಯಾಸವಿರುವುದರಿಂದ ಉದ್ದಿಮೆ ಪರವಾನಗಿ ಸಂಖ್ಯೆ:10465/10-11 (05 ಅಶ್ವಶಕ್ತಿ ವರ್ಕ್‌ಶಾಪ್)ಯನ್ನು ರದ್ದುಪಡಿಸಲಾಗಿರುತ್ತದೆ.

ಈ ಬಗ್ಗೆ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು (ವಿದ್ಯುತ್) ಕಾ ಮತ್ತು ಪಾ ಬೆಸ್ಕಾಂ ರವರಿಗೆ ವಿದ್ಯುತ್ ಕಡಿತಗೊಳಿಸಲು ಪತ್ರ ನೀಡಿದ್ದು, ಸದರಿ ರವರು ಈ ಕಛೇರಿಗೆ ಪತ್ರ ಬರೆದು ಉಚ್ಚ ನ್ಯಾಯಾಲಯದ ಆದೇಶ ಸಂಖ್ಯೆ:ಡಬ್ಲ್ಯೂ.ಪಿ.ನಂ.40345/2012 (ಜೆ.ಹೆಚ್.ಕೆ.ಇ.ಬಿ.) 41129/2012 ದಿನಾಂಕ 18/10/2012 ರ ಮೇರೆಗೆ ಸದರಿ ಸ್ವತ್ತಿಗೆ ದಿನಾಂಕ 22/10/2012 ರಲ್ಲಿ ವಿದ್ಯುತ್ ಸಂಪರ್ಕ ನೀಡಲಾಗಿದು, ನ್ಯಾಯಾಲಯದ ತಡೆಯಾಜ್ಞೆ ಇರುವ ಮುಂದಿನ ಆದೇಶದಂತೆ ಕ್ರಮ ಕೈಗೊಳ್ಳಲಾಗುವುದೆಂದು ತಿಳಿಸಿರುತ್ತಾರೆ. ಆದ್ದರಿಂದ ಈ ಎಲ್ಲಾ ಅಂಶಗಳನ್ನು ತಮ್ಮ ಗಮನಕ್ಕೆ ತರುತ್ತಾ, ಸದರಿ ವಿಷಯಕ್ಕೆ ಸಂಬಂಧಪಟ್ಟ ನ್ಯಾಯಾಲಯದ ಮೂಲ ಕಡತ ಮತ್ತು ಮಂಜೂರಾತಿ ಪರವಾನಗಿ ಕಡತ ಲಗತ್ತಿಸಿ, ಈ ಬಗ್ಗೆ ಸೂಕ್ತ ತೀರ್ಮಾನ ಕೈಗೊಳ್ಳಲು ಅಧ್ಯಕ್ಷರು ಅಪೀಲುಗಳ ಸ್ಥಾಯಿ ಸಮಿತಿ ರವರಿಗೆ ಸಲ್ಲಿಸಿದೆ.

ಪ್ರಕರಣವನ್ನು ಕರೆಯಲಾಯಿತು ಮನವಿದಾರರು ಗೈರು ಹಾಜರಾಗಿದ್ದು ಪ್ರತಿವಾದಿ ಹಾಜರಿದ್ದು ಪ್ರತಿವಾದಿ ಕಾಲಾವಕಾಶವನ್ನು ಕೋರಿರುವ ಮೇರೆಗೆ ಪ್ರಕರಣವನ್ನು ಮುಂದೂಡಿದೆ.

ವಿಷಯ:ಸಂಖ್ಯೆ:ಅಸ್ಕಾಸ/(ಜಾ)/30/2012-13 ಆಪರ ಆಯುಕ್ತರು(ಜಾ)ರವರ ಟಿಪ್ಪಣಿ ದಿನಾಂಕ:16-3-13ರ ರೀತ್ಯಾ ಶ್ರೀ.ವಿ.ಕಣ್ಣಾಪೀರನ್, ನಂ-78, ಡಿಸೈನ್ಸರಿ ರಸ್ತೆ, ಬೆಂಗಳೂರು. ಇವರಿಗೆ ಡಿಸೈನ್ಸರಿ ರಸ್ತೆಯಲ್ಲಿರುವ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅಂಗಡಿಯ ಮೇಲೆ 2x16 ಅಡಿ ಅಳತೆಯ ವಿದ್ಯುತ್ ಚಾಲಿತ ಜಾಹೀರಾತು ಫಲಕ ಅಳವಡಿಸಲು ದಿನಾಂಕ:01.11.2001ರಿಂದ 31.10.2004 ರವರೆಗೆ ವಿಷಯದ ಸಂಖ್ಯೆ:ಕೆಆ.121/01-02 ದಿನಾಂಕ:11.02.2002ರಂದು ಮೂರು ವರ್ಷಗಳಿಗೆ ಅನುಮತಿ ನೀಡಲಾಗಿರುತ್ತದೆ. ಮುಂದುವರೆದಂತೆ, ದಿನಾಂಕ:01.11.2004ರಿಂದ 31.10.2005ರವರೆಗೆ ಅನುಮತಿ ನೀಡಲಾಗಿದೆ. ಸದರಿ ಜಾಹೀರಾತುದಾರರು ಪುನಃ ಅನುಮತಿಯ ಅವಧಿಯನ್ನು 6 ವರ್ಷಗಳ ಅವಧಿಗೆ ನವೀಕರಿಸಬೇಕೆಂದು ಮನವಿ ಸಲ್ಲಿಸಿರುತ್ತಾರೆ. ವಿದ್ಯುತ್ ಚಾಲಿತ ಜಾಹೀರಾತು ಫಲಕದ ರೀ ಲೈಸೆನ್ಸ್ ಫೀ ಹಾಗೂ ಜಾಹೀರಾತು ತೆರಿಗೆಯನ್ನು ದಿನಾಂಕ:31.10.2006ರವರೆಗೆ ಪಾವತಿಸಿಕೊಳ್ಳಲಾಗಿರುತ್ತದೆ. ಅದರಂತೆ ದಿನಾಂಕ:01.11.2005 ರಿಂದ 31.10.2010 ರವರೆಗೆ (ಘಟನೋತ್ತರ ಅವಧಿಯೂ ಸೇರಿದಂತೆ) ಐದು ವರ್ಷಗಳಿಗೆ ಮಾನ್ಯ ಆಡಳಿತಗಾರರ ವಿಷಯದ ಸಂಖ್ಯೆ:242/08-09 ದಿನಾಂಕ:18.06.2008ರ ನಿರ್ಣಯದಂತೆ ಅನುಮತಿ ನೀಡಲಾಗಿತ್ತು. ತದನಂತರ ಸದರಿಯವರು ದಿನಾಂಕ:01.11.2010ರಿಂದ 31.10.2015ರವರೆಗೆ ಐದು ವರ್ಷಗಳ ಅವಧಿಗೆ ಅನುಮತಿ ನೀಡಲು ಕೋರಿರುವ ಮೇರೆಗೆ ದಿನಾಂಕ:01.11.2010ರಿಂದ 31.10.2015ರವರೆಗೆ ಐದು ವರ್ಷಗಳ ಅವಧಿಗೆ ಅನುಮತಿ ನೀಡುವ ಕುರಿತು ನಗರ ಯೋಜನೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿಯವರಿಗೆ ಟಿಪ್ಪಣಿಯನ್ನು ಮಂಡಿಸಲಾಗಿತ್ತು.

ಆದರೆ,ನಗರ ಯೋಜನೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿಯವರು ಸದರಿ ಪ್ರಸ್ತಾವನೆಯನ್ನು ತಿರಸ್ಕರಿಸಿರುತ್ತಾರೆ. ಶ್ರೀ.ವಿ. ಕಣ್ಣಾಪೀರನ್, ರವರು ಅಳವಡಿಸಿರುವ 2x16 ಅಡಿ ಅಳತೆಯ ವಿದ್ಯುತ್ ಚಾಲಿತ ಜಾಹೀರಾತು ಫಲಕಕ್ಕೆ ಶ್ರೀ.ಕಣ್ಣಾ ಪೀರನ್ ರವರು ದಿನಾಂಕ:30.06.2012ರವರೆಗೆ ಪಾಲಿಕೆಗೆ ಪಾವತಿಸಬೇಕಾದ ಮೊತ್ತವನ್ನು ಪಾವತಿಸಿ ನಂತರ ಅಳವಡಿಸಿರುವ 216 ಅಡಿ ಅಳತೆಯ ಫಲಕವನ್ನು ತೆರವುಗೊಳಿಸುವಂತೆ ಹಿಂಬರಹವನ್ನು ದಿನಾಂಕ:19.04.2012ರಂದು ಶ್ರೀ.ವಿ.ಕಣ್ಣಾಪೀರನ್ ಇವರಿಗೆ ಜಾರಿಗೊಳಿಸಲಾಗಿತ್ತು.ಅಪೀಲು ಸ್ಥಾಯಿ ಸಮಿತಿಯ ಅಧ್ಯಕ್ಷರು ದಿನಾಂಕ:31.07.2012

ರಂದು ಆಯುಕ್ತರಿಗೆ ಒಂದು ಪತ್ರವನ್ನು ಬರೆದು ಸದರಿ ವಿಷಯದ ಬಗ್ಗೆ ಒಂದು ಟಿಪ್ಪಣಿಯನ್ನು ತಯಾರಿಸಿ ಸಂಬಂಧಪಟ್ಟ ಕಡತವನ್ನು ಸಮಿತಿ ಮುಂದೆ ಮಂಡಿಸಲು ಸೂಚಿಸಿರುವುದರಿಂದ ಅವಗಾಹನೆಗೆ ಸಮಿತಿಯ ಮುಂದೆ ಮಂಡಿಸಲಾಗಿದೆ.

ಪ್ರಸ್ತಾವನೆ: ಪ್ರಕರಣವನ್ನು ಕರೆಯಲಾಯಿತು ಅರ್ಜಿದಾರರು ಹಾಜರಿದ್ದು ಹೇಳಿಕೆ ನೀಡುತ್ತಾ ತಾವು ದೈಹಿಕ ಅಂಗವಿಕಲರಾಗಿದ್ದು ಈ ಉದ್ದಿಮೆಯಿಂದ ತಮ್ಮ ಹಾಗೂ ತಮ್ಮ ಕುಟುಂಬದ ಜೀವನೋಪಾಯ ನಡೆಯುತ್ತಿದ್ದು ಈ ಉದ್ದಿಮೆಯನ್ನು ನವೀಕರಿಸಿದ ಪಕ್ಷದಲ್ಲಿ ಪಾಲಿಕೆಯ ಜಾಹೀರಾತು ಬೈಲಾ ಅನುಗುಣವಾಗಿ ಒಪ್ಪಿ ನಡೆದು ಕೊಳ್ಳುವುದಾಗಿ ಹೇಳಿಕೆ ನೀಡಿರುತ್ತಾರೆ. ಹಾಜರಿದ್ದ ಅಧಿಕಾರಿಗಳು ಮೇಲ್ಮನವಿದಾರರ ಮನವಿಯನ್ನು ಪರಿಗಣಿಸಬಹುದೆಂದು ಅಭಿಪ್ರಾಯ ನೀಡಿರುತ್ತಾರೆ.

ನಿರ್ಣಯ: ಪ್ರಸ್ತಾಪಿತ ಪ್ರಕರಣ ಕುರಿತಂತೆ ಕಡತವನ್ನು, ಕಡತದಲ್ಲಿನ ದಾಖಲೆಗಳನ್ನು ಅರ್ಜಿದಾರರ ಹೇಳಿಕೆಯನ್ನು, ಹಾಜರಿದ್ದ ಅಧಿಕಾರಿಗಳ ವಿವರಣೆಯನ್ನು ಪಡೆಯಲಾಗಿ ಈ ಒಂದು ಜಾಹೀರಾತು ಪ್ರದರ್ಶನದಿಂದಾಗಿ ಸಾರ್ವಜನಿಕರಿಗೆ ಯಾವುದೇ ವಿಧವಾದ ತೊಂದರೆ ಇಲ್ಲದಿರುವುದನ್ನು ಮನಗಂಡು ಅರ್ಜಿದಾರರ ಮೇಲ್ಮನವಿಯನ್ನು ಪುರಸ್ಕರಿಸಿ ಆಯುಕ್ತರ ಟಿಪ್ಪಣಿಯಲ್ಲಿ ವಿವರಿಸಿರುವ ಅಂಶಗಳನ್ನು ಪರಿಗಣಿಸಿ ಜಾಹೀರಾತು ಪರವಾನಗಿಯನ್ನು ನವೀಕರಿಸುವಂತೆ ಆಯುಕ್ತರಿಗೆ ಸೂಚಿಸಲು ಸಮಿತಿಯು ತೀರ್ಮಾನಿಸಿದೆ.

ವಿಷಯ:ಸಂಖ್ಯೆ:ಅಸ್ಥಾಸ/(ತೆ)/31/2012-13 ಅಪರ ಆಯುಕ್ತರು (ದಕ್ಷಿಣ) ರವರು ಮಂಡಿಸಿರುವ ಟಿಪ್ಪಣಿ ರೀತ್ಯಾ ಸ್ವತ್ತಿನ ಸಂಖ್ಯೆ: 51, ಸಜ್ಜನ್‌ರಾವ್ ರಸ್ತೆ, ವಿ.ವಿ.ಪುರಂ ವಾರ್ಡ್ 143 ರ ಸ್ವತ್ತಿಗೆ ಸಂಬಂಧಿಸಿದಂತೆ, ಆಸ್ತಿ ತೆರಿಗೆ ಪಾವತಿಸುವ ಬಗ್ಗೆ ಮೆ|| ರಾಜಾ ಎಂಟರ್ ಪ್ರೈವೇಟ್ ನ ಪ್ರತಿನಿಧಿಯಾದ ಮ್ಯಾನೇಜಿಂಗ್ ಪಾರ್ಟ್‌ನರ್ ಶ್ರೀ. ರಾಜಾದತ್ತ ಕುಮಾರ್ ರವರಿಗೆ ದಿನಾಂಕ: 12.10.2011 ರಂದು ಹಿಂಬರಹ ನೀಡಲಾಗಿದ್ದು, ಈ ಹಿಂದೆ ಸದರಿ ಆಸ್ತಿಗೆ ಸಂಬಂಧಪಟ್ಟಂತೆ ದಿನಾಂಕ: 25.01.1992 ರಂದು ವಸತಿಯೇತರ ವಾರ್ಷಿಕ ಮೌಲ್ಯ ರೂ. 1,57,000/-ಗಳಿಂದ ರೂ. 12,59,900/-ಗಳಿಗೆ ದಿನಾಂಕ: 01.10.1991 ರಿಂದ ಆಸ್ತಿ ತೆರಿಗೆಯನ್ನು ಪರಿಷ್ಕರಿಸಲಾಗಿರುತ್ತದೆ. ಈ ರೀತಿಯಾಗಿ ಪರಿಷ್ಕರಿಸಿರುವ ಆಸ್ತಿ ತೆರಿಗೆಯನ್ನು ಪ್ರಶ್ನಿಸಿ ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ಡಬ್ಲ್ಯೂ.ಪಿ. ನಂ. 7939/93 ರಲ್ಲಿ ಮೊಕದಮೈ ಹೂಡಲಾಗಿದ್ದು, ಸದರಿ ಮೊಕದಮೈಯನ್ನು ದಿನಾಂಕ: 15.03.1994ರಲ್ಲಿ ಇತ್ಯರ್ಥಗೊಳಿಸಿ, ನ್ಯಾಯಾಲಯದ ನಿರ್ದೇಶನದ ಪ್ರಕಾರ ಮೊದಲನೇ ಅಪೀಲು ಅಧಿಕಾರಿಯವರು ಅರ್ಜಿದಾರರ ಅಹವಾಲನ್ನು ಕೇಳಿ ದಿನಾಂಕ: 17.04.1996 ರಲ್ಲಿ ಪರಿಷ್ಕರಿಸಿರುವ ಕಂದಾಯವನ್ನು ಸ್ಥಿರೀಕರಿಸಲಾಗಿರುತ್ತದೆ.

ಸದರಿ ಆದೇಶದ ವಿರುದ್ಧ ತೆರಿಗೆ, ಆರ್ಥಿಕ ಮತ್ತು ಮೇಲ್ಮನವಿ ಸ್ಥಾಯಿ ಸಮಿತಿಯ ಮುಂದೆ ಅರ್ಜಿಯನ್ನು ಸಲ್ಲಿಸಲಾಗಿದ್ದು, ಸದರಿ ಸಮಿತಿಯು ದಿನಾಂಕ: 26.11.1998ರ ನಡವಳಿಗಳು ವಿಷಯದ ಸಂಖ್ಯೆ: ತೆ.ಮೇ/14/97-98ರ ಪ್ರಕಾರ ಮೆ|| ರಾಜಾ ಎಂಟರ್ ಪ್ರೈವೇಟ್, ನಂ. 51, ಸಜ್ಜನ್‌ರಾವ್ ರಸ್ತೆ, ವಿ.ವಿ.ಪುರಂ, ಬೆಂಗಳೂರು ರವರು ದಿನಾಂಕ: 24.07.1997 ರಂದು ಪ್ರಥಮ ಅಪೀಲು ಅಧಿಕಾರಿಗಳು ಮಾಡಿರುವ ಆದೇಶದ ವಿರುದ್ಧ ಮೇಲ್ಮನವಿ ಸಲ್ಲಿಸಲಾಗಿದ್ದು ಈ ಬಗ್ಗೆ ಉಪ ಆಯುಕ್ತರು (ದಕ್ಷಿಣ) ರವರು ದಿನಾಂಕ: 20.06.1997 ರಂದು ಸಮಿತಿಯ ತೀರ್ಮಾನಕ್ಕಾಗಿ ಟಿಪ್ಪಣಿಯನ್ನು ಮಂಡಿಸಲಾಗಿದ್ದು, ಮನವಿದಾರರ ಹೇಳಿಕೆಯು ಸಮಂಜಸವಾಗಿ ಕಂಡುಬರದ ಕಾರಣ ಮನವಿದಾರರ ಮನವಿಯಲ್ಲಿನ ಎಲ್ಲಾ ಅಂಶಗಳನ್ನು ಕೂಲಂಕುಷವಾಗಿ ಪರಿಶೀಲಿಸಿದ ತರುವಾಯ ಸದರಿ ಪ್ರಕರಣದಲ್ಲಿ ನಿಗದಿಪಡಿಸಿರುವ ವಾರ್ಷಿಕ ಬಾಡಿಗೆ ಮೌಲ್ಯವು ಸಮಂಜಸವಾಗಿ ಕಂಡು ಬಂದಿರುವುದರಿಂದ ಸ್ಥಿರೀಕರಿಸಲಾಗಿರುತ್ತದೆ.

ಆದುದರಿಂದ ಈ ಸಂಬಂಧ, ನಗರ ಪಾಲಿಕೆಗೆ 1991-92ನೇ ಸಾಲಿನಿಂದ 1998-99ನೇ ಸಾಲಿನವರೆಗೆ ಬಾಕಿ ಇದ್ದ ರೂ. 31,62,580/-ಗಳ ಪೈಕಿ ನಗರ ಪಾಲಿಕೆಗೆ ಈಗಾಗಲೇ ಪಾವತಿ ಮಾಡಿರುವ ರೂ. 4,95,989.50/-ಗಳನ್ನು ಹೊರತು ಪಡಿಸಿ ರೂ. 26,71,594.90/-ಗಳನ್ನು ಪಾವತಿಸಲು ದಿನಾಂಕ: 23.12.1998ರಲ್ಲಿ ತಿಳುವಳಿಕೆ ಪತ್ರದ ಮುಖಾಂತರ ತಿಳಿಸಲಾಗಿದ್ದು, ಈ ಹಿನ್ನೆಲೆಯಲ್ಲಿ 1991-92 ರಿಂದ 1998-99ರ ವರೆಗೆ ರೂ. 26,71,594.90/-ಗಳು ಬಾಕಿ ಇದ್ದು, ಕೇವಲ ರೂ. 51,896/-ಗಳನ್ನು ಪಾವತಿ ಮಾಡಿರುವುದು ಸಮ್ಯತವಲ್ಲವೆಂದು ದಿನಾಂಕ: 22.12.1998ರಂದು ಪೇ ಆಡರ್ ಅನ್ನು ಸ್ವತ್ತಿನ ಮಾಲೀಕರಿಗೆ ಹಿಂದಿರುಗಿಸಲಾಗಿರುತ್ತದೆ.

ಮೆ|| ರಾಜಾ ಎಂಟರ್ ಪ್ರೈಸಸ್ ನಂ. 51, ಸಜ್ಜನ್‌ರಾವ್ ರಸ್ತೆ, ವಿ.ವಿ.ಪುರಂ, ಬೆಂಗಳೂರು ರವರು ಸಹಾಯಕ ಕಂದಾಯ ಅಧಿಕಾರಿ ಬಿಬಿಎಂಪಿ ಮತ್ತು ಇತರರ ವಿರುದ್ಧ ಆಸ್ತಿ ತೆರಿಗೆ ಸಂಬಂಧ ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ಪ್ರಕರಣ ದಾಖಲಾಗಿದ್ದು, ಈ ಪ್ರಕರಣವನ್ನು ಘನ ನ್ಯಾಯಾಲಯವು ಮೇಲ್ಮನವಿ ಸ್ಥಾಯಿ ಸಮಿತಿಯಲ್ಲಿ ತೀರ್ಮಾನ ಕೈಗೊಳ್ಳಲು ಆದೇಶ ನೀಡಲಾಗಿರುವ ಹಿನ್ನೆಲೆಯಲ್ಲಿ ಮೆ|| ರಾಜಾ ಎಂಟರ್ ಪ್ರೈಸಸ್‌ನ ಪ್ರತಿನಿಧಿಯಾದ ಮ್ಯಾನೇಜಿಂಗ್ ಪಾರ್ಟ್‌ನರ್ ಶ್ರೀ. ರಾಜಾದತ್ತ ಕುಮಾರ್ ರವರಿಗೆ ಸ್ವತ್ತಿನ ಸಂಖ್ಯೆ: 51, ಸಜ್ಜನ್‌ರಾವ್ ರಸ್ತೆ, ವಿ.ವಿ.ಪುರಂ, ಬೆಂಗಳೂರು, ವಾರ್ಡ್-143 ರ ಸ್ವತ್ತಿನ ಆಸ್ತಿ ತೆರಿಗೆ ಪಾವತಿಸುವ ಬಗ್ಗೆ ಪ್ರಕರಣ ಸಂಖ್ಯೆ: ಡಬ್ಲ್ಯೂ.ಪಿ. ನಂ. 12757/08 (ಎಲ್.ಬಿ.-ಬಿಎಂಪಿ) ಪ್ರಕರಣದಲ್ಲಿ ಇತ್ಯರ್ಥವಾದ ನ್ಯಾಯಾಲಯದ ಆದೇಶದನ್ವಯ ಸದರಿ ಸ್ವತ್ತಿನ ಆಸ್ತಿ ತೆರಿಗೆಯನ್ನು 1991-92 ರಿಂದ 2007-08ರ ವರೆಗೆ ರೂ. 55,64,881/- ಶೇ. 5% ರಷ್ಟು ಬಡ್ಡಿಯಂತೆ ಪಾವತಿಸಲು ದಿನಾಂಕ: 12.10.2011ರಂದು ಹಿಂಬರಹ ನೀಡಲಾಗಿದ್ದು, ಈ ಹಿಂಬರಹಕ್ಕೆ ಸದರಿಯವರು ದಿನಾಂಕ: 03.07.2012 ರಂದು ಅರ್ಜಿ ಸಲ್ಲಿಸಿ ಸದರಿ ಪ್ರಕರಣದ ಆದೇಶದನ್ವಯ ತೆರಿಗೆ ಮತ್ತು ಮೇಲ್ಮನವಿ ಸ್ಥಾಯಿ ಸಮಿತಿಯು ತೀರ್ಮಾನ ಕೈಗೊಳ್ಳಲು ಕೋರಿಕೊಂಡಿರುತ್ತಾರೆ.

ಸದರಿಯವರು ಪಾಲಿಕೆಗೆ ಪಾವತಿಸಬೇಕಾಗಿರುವ ರೂ. 55,64,881/- ಮತ್ತು ಶೇ. 5% ರಷ್ಟು ಬಡ್ಡಿ ಸಮೇತ ಪಾವತಿಸಲು ಸೂಚಿಸಿ ನೋಟೀಸ್ ಜಾರಿ ಮಾಡಿದ್ದು, ನಂತರ ಸದರಿ ಆಸ್ತಿ ಮಾಲೀಕರು ಯಾವುದೇ ತೆರಿಗೆಯನ್ನು ಪಾವತಿಸಿಲ್ಲವಾದ ಕಾರಣ ಹಾಗೂ ಆಸ್ತಿ ತೆರಿಗೆಯನ್ನು ಬಾಕಿ ಉಳಿಸಿಕೊಂಡಿದ್ದು, ಈ ಬಗ್ಗೆ ಪ್ರಕರಣ ಸಂಖ್ಯೆ: ಡಬ್ಲ್ಯೂ.ಪಿ. 1257/08 (ಎಲ್.ಬಿ.-ಬಿಎಂಪಿ) ರ ಪ್ರಕರಣ, ದಿನಾಂಕ: 15.07.2010ರಲ್ಲಿ ಇತ್ಯರ್ಥಗೊಂಡಿದ್ದು, ನ್ಯಾಯಾಲಯದ ಆದೇಶದ ರೀತ್ಯಾ ಅರ್ಜಿದಾರರು ನೀಡಿರುವ ಮೇಲ್ಮನವಿಯನ್ನು ಅಪೀಲು ಸ್ಥಾಯಿ ಸಮಿತಿ ಮುಂದೆ ಮಂಡಿಸಲಾದ ಟಿಪ್ಪಣಿ..

ಪ್ರಕರಣವನ್ನು ಕರೆಯಲಾಯಿತು ಮನವಿದಾರರ ಪರವಾಗಿ ವಕೀಲರು ಹಾಜರಿದ್ದು ಪ್ರತಿವಾದಿ ಹಾಜರಾಗಿದ್ದು ಪ್ರಕರಣವನ್ನು ಸ್ಥಳ ಪರಿಶೀಲನೆಗಾಗಿ ಮುಂದೂಡಿದೆ.

ವಿಷಯ:ಸಂಖ್ಯೆ:ಅಸ್ತಾಸ/(ಆ)/02/2013-14 ಆಯುಕ್ತರ ರವರು ದಿನಾಂಕ: 28/3/13ರ ಟಿಪ್ಪಣಿ ರೀತ್ಯಾ

ಶ್ರೀ ಎಸ್. ದಿವಾಕರ್ ರಾವ್ ಎಂಬುವರು ಉಪ ಆರೋಗ್ಯಾಧಿಕಾರಿ (ಪೂರ್ವ) ರವರ ಕಛೇರಿಗೆ ಅರ್ಜಿ ಸಲ್ಲಿಸಿ ಇವರ ಹೆಸರಿನಲ್ಲಿ ದಕ್ಷಿಣ/ಉತ್ತರ, ಭಾರತದ ತಿಂಡಿ ತಿನಿಸುಗಳ ಮಾರಾಟ ಮತ್ತು ಐಸ್ ಕ್ರೀಂ ಪಾರ್ಲರ್ ನಡೆಸುವುದಕ್ಕೆ ಹೊಸ ಪರವಾನಿಗೆ ಕೋರಿದ್ದು, ಇದಕ್ಕೆ ಸಂಬಂಧಿಸಿದ ದಾಖಲೆಗಳನ್ನು ಸಲ್ಲಿಸಿರುತ್ತಾರೆ. ದಾಖಲೆಗಳನ್ನು ಪರಿಶೀಲಿಸಿದಾಗ ಇವರು ನೀಡಿರುವ ಅರ್ಜಿಯಲ್ಲಿ ಮಾಲೀಕರ ಸಹಿ ಇಲ್ಲದೆ ಇರುವುದು ಕಂಡುಬಂದಿದ್ದು ಇದರ ಬಗ್ಗೆ ಅರ್ಜಿದಾರರಿಗೆ 20-04-2012 ರಂದು ಹಿಂಬರಹ ನೀಡಲಾಗಿರುತ್ತದೆ. ಅಲ್ಲದೆ ಸದರಿ ವಿಳಾಸದಲ್ಲಿ ಈಗಾಗಲೇ ಬೋರ್ಡಿಂಗ್ & ಲಾಡ್ಜಿಂಗ್ ಉದ್ದಿಮೆಗೆ ಶ್ರೀ ಕುರಿಯನ್ ಥಾಮಸ್ (ಇಂಡಿಯನ್ ವುಡ್ ಇಂಡಸ್ಟ್ರೀಸ್ ಸಂಸ್ಥೆಯ ಮಾಲೀಕರು) ಎಂಬುವರ ಹೆಸರಿನಲ್ಲಿ ಪಾಲಿಕೆಯಿಂದ ಪರವಾನಿಗೆಯನ್ನು ನೀಡಿದ್ದು, ಇದನ್ನು 31-03-2012 ರ ವರೆಗೆ ನವೀಕರಿಸಲಾಗಿರುತ್ತದೆ.

ಶ್ರೀ ಕುರಿಯನ್ ಥಾಮಸ್ ರವರು ಆಕ್ಷೇಪಣಾ ಅರ್ಜಿ ಸಲ್ಲಿಸಿ ಇವರ ಹೆಸರಿನಲ್ಲಿರುವ ಉದ್ದಿಮೆಯನ್ನು 2012-13ನೇ ಸಾಲಿಗೆ ನವೀಕರಿಸಬಾರದು ಹಾಗೂ ಈ ವಿಳಾಸದಲ್ಲಿ ಇತರೇ ಯಾವುದೇ ವ್ಯಕ್ತಿಗೂ ಯಾವುದೇ ರೀತಿಯ ಉದ್ದಿಮೆ ನಡೆಸುವ ಸಲುವಾಗಿ ಪರವಾನಿಗೆಯನ್ನು ನೀಡಬಾರದೆಂದು ಕೋರಿರುತ್ತಾರೆ. ಈ ಹಿನ್ನೆಲೆಯಲ್ಲಿ ಸದರಿ ಉದ್ದಿಮೆಯ ಪರವಾನಿಗೆಯ ಬಗ್ಗೆ ಕಾನೂನು ಕೋಶದ ಅಭಿಪ್ರಾಯ ಕೋರಲಾಗಿ ಸದರಿ ಅರ್ಜಿದಾರರಾದ ಶ್ರೀ ಎಸ್. ದಿವಾಕರ್ ರಾವ್ ರವರ ಮನವಿಯನ್ನು ತಿರಸ್ಕರಿಸಬಹುದಾಗಿದೆ ಎಂದು ಅಭಿಪ್ರಾಯ ನೀಡಿರುತ್ತಾರೆ ಹಾಗೂ ದಿನಾಂಕ: 07-07-2012 ರಂದು ಉಪ ಆರೋಗ್ಯಾಧಿಕಾರಿ (ಪೂರ್ವ) ರವರ ಕಛೇರಿಯಿಂದ ರೀತ್ಯಾ ಅರ್ಜಿದಾರರಿಗೆ ಹಿಂಬರಹ ನೀಡಲಾಗಿದೆ.

ಮುಂದುವರೆದಂತೆ, ಜಂಟಿ ಆಯುಕ್ತರು (ಪೂರ್ವ) ರವರು ಸದರಿ ವಿಷಯದ ಬಗ್ಗೆ ವಿಚಾರಣೆ ನಡೆಸಲು ವಾದಿ ಮತ್ತು ಪ್ರತಿವಾದಿಗಳಿಗೆ ವಿಚಾರಣೆ ನೋಟೀಸ್ ಜಾರಿ ಮಾಡಿರುತ್ತಾರೆ. ತದನಂತರ, ವಿಚಾರಣೆ ನಡೆಸಿ, ವಾದಿ ಮತ್ತು ಪ್ರತಿವಾದಿಗಳು ಸಲ್ಲಿಸಿರುವ ಲಿಖಿತ ಹೇಳಿಕೆಗಳನ್ನು ಪರಿಶೀಲಿಸಿ ಅಂತಿಮವಾಗಿ ದಿನಾಂಕ: 04-12-2012 ರಂದು ಆದೇಶವನ್ನು ಪ್ರಕಟಿಸಿರುತ್ತಾರೆ. ಸದರಿ ಆದೇಶದಲ್ಲಿ ಅರ್ಜಿದಾರರಾದ ಶ್ರೀ ಎಸ್. ದಿವಾಕರ್ ರಾವ್ ರವರು ಏರ್‌ಲೈನ್ ಹೋಟೆಲ್ ಉದ್ದಿಮೆಯ ಪರವಾನಿಗೆಯನ್ನು 2012-13 ನೇ ಸಾಲಿಗೆ ನವೀಕರಿಸಲು ಕೋರಿರುವ ಮನವಿಯನ್ನು ತಿರಸ್ಕರಿಸಲಾಗಿರುತ್ತದೆ. ಸದರಿ ಆದೇಶದ ಪ್ರತಿಯನ್ನು ಅರ್ಜಿದಾರರಾದ ಶ್ರೀ ಎಸ್. ದಿವಾಕರ್ ರಾವ್ ರವರಿಗೆ ದಿನಾಂಕ: 08-01-2013 ರಂದು ನೋಂದಣಿ ಅಂಚೆ ಮುಖಾಂತರ ಕಳುಹಿಸಲಾಗಿರುತ್ತದೆ ಹಾಗೂ ಖುದ್ದಾಗಿ ನೀಡಿ ಸ್ವೀಕೃತಿ ಪಡೆಯಲಾಗಿರುತ್ತದೆ.

ಟಿಪ್ಪಣಿ ಸಂಖ್ಯೆ: ಅಸ್ಥಾಸ/ಪಿಆರ್/70/2012-13, ದಿನಾಂಕ: 22-12-2012. ರಲ್ಲಿ ಅಪೀಲುಗಳ ಸ್ಥಾಯಿ ಸಮಿತಿಯ ಅಧ್ಯಕ್ಷರು ತಮ್ಮ ಟಿಪ್ಪಣಿಯಲ್ಲಿ ಜಂಟಿ ಆಯುಕ್ತರು ದಿನಾಂಕ: 04-12-2012 ರಂದು ನೀಡಿರುವ ಆದೇಶದ ವಿರುದ್ಧ ಶ್ರೀ ದಿವಾಕರ್ ರಾವ್ ಮಾಲೀಕರು, ಏರ್‌ಲೈನ್ಸ್ ಹೋಟೆಲ್, ನಂ 41, ಮದ್ರಾಸ್ ಬ್ಯಾಂಕ್ ರಸ್ತೆ, ಶಾಂತಿನಗರ, ಬೆಂಗಳೂರು-560001, ಇವರು ಅಪೀಲು ಸ್ಥಾಯಿ ಸಮಿತಿಯಲ್ಲಿ ಮೇಲ್ಮನವಿ ಸಲ್ಲಿಸಿದ್ದು, ಈ ವಿಷಯಕ್ಕೆ ಸಂಬಂಧಪಟ್ಟ ಕಡತ ಹಾಗೂ ವಿವರವಾದ ಟಿಪ್ಪಣಿಯೊಂದಿಗೆ ಸಮಿತಿಯ ಮುಂದೆ ಮಂಡಿಸಲು ಕೋರಿರುತ್ತಾರೆ. ಅದರಂತೆ ಸದರಿ ವಿಷಯದ ಮೂಲ ಕಡತವನ್ನು ಟಿಪ್ಪಣಿಯೊಂದಿಗೆ ಅಪೀಲು ಸ್ಥಾಯಿ ಸಮಿತಿಗೆ ಮಂಡಿಸಲಾಗಿರುತ್ತದೆ.

ಈ ಮಧ್ಯೆ ದಿನಾಂಕ:16-01-2013, ಅಪೀಲು ಸ್ಥಾಯಿ ಸಮಿತಿಯ ಟಿಪ್ಪಣಿಯಲ್ಲಿ ಉಪ ಆರೋಗ್ಯಾಧಿಕಾರಿ (ಪೂರ್ವ)ರವರ ಹಿಂಬರಹಕ್ಕೆ ತಾತ್ಕಾಲಿಕವಾಗಿ ತಡೆಯಾಜ್ಞೆಯನ್ನು ನೀಡುತ್ತಾ, ಸಂಬಂಧಪಟ್ಟ ಮೂಲ ಕಡತ ವನ್ನು ಸವಿವರವಾದ ಟಿಪ್ಪಣಿಯೊಂದಿಗೆ ಸೂಕ್ತ ತೀರ್ಮಾನಕ್ಕಾಗಿ ಸಮಿತಿಯ ಮುಂದೆ ಮಂಡಿಸಲು ಹಾಗೂ ಒಂದು ಪಕ್ಷ ಕಡತವನ್ನು ಮಂಡಿಸುವಲ್ಲಿ ವಿಳಂಬವಾದ ಪಕ್ಷದಲ್ಲಿ ನಿಯಮಾನುಸಾರ 2013-14ನೇ ಸಾಲಿನ ಪರವಾನಿಗೆ ಶುಲ್ಕವನ್ನು ಪಾಲಿಕೆಯ ಆರ್ಥಿಕ ದೃಷ್ಟಿಯಿಂದ ಪಡೆದುಕೊಳ್ಳುವಂತೆ ಸಂಬಂಧ ಪಟ್ಟವರಿಗೆ ಸೂಕ್ತ ಆದೇಶ ನೀಡುವಂತೆ ಆಯುಕ್ತರಲ್ಲಿ ಕೋರಿರುತ್ತಾರೆ.

ತದನಂತರ ದಿನಾಂಕ: 01-03-2013 ರಂದು ಶ್ರೀ ಕುರಿಯನ್ ಥಾಮಸ್, ಮಾಲೀಕರು ಇಂಡಿಯನ್ ವುಡ್ ಮತ್ತು ಇಂಡಸ್ಟ್ರಿಯಸ್ ರವರು ಅಪೀಲು ಸ್ಥಾಯಿ ಸಮಿತಿಯಲ್ಲಿ ಮೇಲ್ಮನವಿ ಸಲ್ಲಿಸಿ, ಅಪೀಲು ಸ್ಥಾಯಿ ಸಮಿತಿಯ ತಾತ್ಕಾಲಿಕ ತಡೆಯಾಜ್ಞೆಯನ್ನು ಹಿಂದಕ್ಕೆ ಪಡೆಯುವಂತೆ ಕೋರಿರುತ್ತಾರೆ. ದಿನಾಂಕ: 05-03-2013 ಮತ್ತು 15-03-2013 ರ ಅಧ್ಯಕ್ಷರು, ಅಪೀಲು ಸ್ಥಾಯಿ ಸಮಿತಿಯವರ ಟಿಪ್ಪಣಿಯಲ್ಲಿ ದಿನಾಂಕ: 01-03-2013 ರಲ್ಲಿ ಶ್ರೀ.ಕುರಿಯನ್ ಥಾಮಸ್ ರವರು ನೀಡಿರುವ ಮೇಲ್ಮನವಿ ಬಗ್ಗೆ ಮೂಲ ಕಡತವನ್ನು ದಾಖಲೆಗಳೊಂದಿಗೆ ಪರಿಶೀಲಿಸಿ ಸಮಿತಿಯ ಮುಂದೆ ಮಂಡಿಸಲು ಕೋರಿ ದಿನಾಂಕ: 21-03-2013 ರಂದು ಆರೋಗ್ಯಾಧಿಕಾರಿ(ಪೂರ್ವ) ರವರ ಕಛೇರಿಗೆ ಮೂಲ

ಕಡತವನ್ನು ಕಳುಹಿಸಿರುತ್ತಾರೆ. ಅದರಂತೆ ಮೇಲ್ಕಂಡ ಟಿಪ್ಪಣಿಯನ್ನು ತಯಾರಿಸಿ ಅಪೀಲು ಸ್ಥಾಯಿ ಸಮಿತಿಯ ತೀರ್ಮಾನಕ್ಕೆ ಮಂಡಿಸಿದೆ.

ಪ್ರಸ್ತಾವನೆ: ಈ ಪ್ರಕರಣಕ್ಕೆ ಸಂಬಂಧಿಸಿದಂತೆ ವಾದಿ ಮತ್ತು ಪ್ರತಿವಾದಿಗಳು ಹಾಜರಾಗಿರುತ್ತಾರೆ, ಸಂಬಂಧಪಟ್ಟ ಉಪ ಆರೋಗ್ಯಾಧಿಕಾರಿಗಳು ಹಾಜರಿರುತ್ತಾರೆ. ಶ್ರೀ. ಕುರಿಯನ್ ಥಾಮಸ್ ರವರು ತಮ್ಮ ಹೇಳಿಕೆಯಲ್ಲಿ ಪ್ರಸ್ತಾಪಿತ ಪ್ರಕರಣದಲ್ಲಿ ಬೋರ್ಡಿಂಗ್ ಹಾಗೂ ಲಾಡ್ಜಿಂಗ್ ಉದ್ದಿಮೆಗೆ ಪರವಾನಗಿಯು ತಮ್ಮ ಹೆಸರಿನಲ್ಲಿದ್ದು ಸದರಿ ಪರವಾನಗಿಯನ್ನು ತಹಲ್‌ವರೆವಿಗೂ ನವೀಕರಿಸದೇ ಇದ್ದು ಈ ಸಂಭವದಲ್ಲಿ ಶ್ರೀ. ದಿವಾಕರ್ ರಾವ್ ರವರು ಐಸ್ ಕ್ರೀಂ ಹಾಗೂ ದಕ್ಷಿಣ/ಉತ್ತರ ಭಾರತ ತಿಂಡಿ ಮಾರಾಟ ಮಾಡಲು ಪರವಾನಿಗೆ ಕೋರಿದ್ದು, ಆದರೆ ಶ್ರೀ. ಕುರಿಯನ್ ಥಾಮಸ್ ರವರು ಶ್ರೀ. ದಿವಾಕರ್ ರಾವ್ ರವರ ಹೆಸರಿಗಾಗಲಿ ಅಥವಾ ಬೇರೆ ಯಾರ ಹೆಸರಿಗೂ ನಮ್ಮ ಅನುಮತಿ ಇಲ್ಲದೆ ಪರವಾನಗಿಯನ್ನು ನೀಡತಕ್ಕದ್ದಲ್ಲವೆಂದು ಕೋರಿರುತ್ತಾರೆ. ಶ್ರೀ. ದಿವಾಕರ್ ರಾವ್ ಪರವಾಗಿ ಹಾಜರಿದ್ದ ವಕೀಲರು ತಮ್ಮ ಲಿಖಿತ ಹೇಳಿಕೆಯನ್ನು ನೀಡಿರುತ್ತಾರೆ. ಪ್ರಸ್ತಾವನೆಗೆ ಸಂಬಂಧಿಸಿದಂತೆ ಕಡತವನ್ನು ದಾಖಲೆಗಳನ್ನು, ವಾದಿ ಮತ್ತು ಪ್ರತಿವಾದಿಗಳು ನೀಡಿರುವ ಲಿಖಿತ ಹೇಳಿಕೆಯನ್ನು ಪರಿಶೀಲಿಸಲಾಗಿರುತ್ತದೆ.

ನಿರ್ಣಯ: ಪ್ರಸ್ತಾವನೆ ಸಂಬಂಧಿಸಿದಂತೆ ಈ ಸ್ವತ್ತನ್ನು ವಾಕ್ಪ್ ಬೋರ್ಡ್‌ನಿಂದ ಗುತ್ತಿಗೆ ಪಡೆದಂತಹ ಶ್ರೀ. ಕುರಿಯನ್ ಥಾಮಸ್ ರವರ ತಂದೆಯವರಿಂದ ಶ್ರೀ. ದಿವಾಕರ್ ರಾವ್ ರವರ ತಂದೆಯವರು ಒಡಂಬಡಿಕೆ ಮಾಡಿಕೊಂಡು ಉದ್ದಿಮೆಯನ್ನು ನಡೆಸುತ್ತಿರುವುದಾಗಿ ಶ್ರೀ. ದಿವಾಕರ್ ರಾವ್ ರವರು ತಿಳಿಸಿದ್ದು, ಹಾಲಿ ನಡೆಯುತ್ತಿರುವ ಉಪಹಾರ ಗೃಹದ ಪರವಾನಗಿಯ ನವೀಕರಣ ಸಂದರ್ಭದಲ್ಲಿ ತೋಡಕು ಉಂಟಾಗುತ್ತಿರುವುದು ಕಂಡು ಬಂದಿದ್ದು ಗುತ್ತಿಗೆ ದಾರರು ಹಾಗೂ ಶ್ರೀ. ದಿವಾಕರ್ ರಾವ್ ರವರು ಮಾಡಿಕೊಂಡಿರುವ ಒಡಂಬಡಿಕೆ ಕುರಿತಂತೆ ಪಾಲಿಕೆಗೆ ಯಾವುದೇ ವಿಧವಾದ ಸಂಬಂಧವಿಲ್ಲದೇ ಇದ್ದು ಹಾಗೂ ಇದು ವೈಯಕ್ತಿಕ ಪ್ರಕರಣವಾಗಿರುವುದರಿಂದ ಈ ಪ್ರಕ್ರಿಯೆಯಲ್ಲಿ ಪಾಲಿಕೆಯು ಭಾಗಿಯಾಗುವುದು ಸಮಂಜಸವಲ್ಲವೆಂಬ ಅಭಿಪ್ರಾಯವನ್ನು ವ್ಯಕ್ತಪಡಿಸುತ್ತಾ ಈ ಒಂದು ಪ್ರಕರಣವನ್ನು ಶ್ರೀ. ಕುರಿಯನ್ ಥಾಮಸ್ ಹಾಗೂ ಶ್ರೀ. ದಿವಾಕರ್ ರಾವ್ ರವರುಗಳೇ ಸ್ವಧಃ ಇತ್ಯರ್ಥ ಪಡಿಸಿಕೊಳ್ಳಲು ಸೂಚಿಸುತ್ತಾ ಮೆ:ಏರ್‌ಲೈನ್ ಹೋಟೆಲ್‌ನ ಪರವಾನಗಿ ಪ್ರಕರಣ ಕುರಿತಂತೆ ಸಮಿತಿಯು ದಿನಾಂಕ:16-1-2013ರ ಸಂಖ್ಯೆ:ಅಸ್ಥಾನ/ಪಿಆರ್/70/12-13 ರಂದು ನೀಡಿರುವ ತಡೆಯಾಜ್ಞೆಯನ್ನು ತೆರವುಗೊಳಿಸಲು ತೀರ್ಮಾನಿಸುತ್ತಾ, ಈ ಅನ್ವಯ ಸೂಕ್ತ ಕ್ರಮ ಕೈಗೊಳ್ಳಲು ಆಯುಕ್ತರಿಗೆ ಸಮಿತಿಯು ಸೂಚಿಸುತ್ತದೆ.

ವಿಷಯ:ಸಂಖ್ಯೆ:ಅಸ್ಥಾನ/(ತೆ)/03/2013-14 ಆಯುಕ್ತರವರು ದಿನಾಂಕ:5-7-2013ರ ಟಿಪ್ಪಣಿ ರೀತ್ಯಾ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಯಲಹಂಕ ವಲಯ ವ್ಯಾಪ್ತಿಯಲ್ಲಿರುವ ಜಕ್ಕೂರು ಗ್ರಾಮದ ಸರ್ವೆ ಸಂಖ್ಯೆ:104 ರಲ್ಲಿನ 2 ಎಕರೆ ಭೂಪರಿವರ್ತನೆ ಜಮೀನಿಗೆ ಪ್ರಜಾಪಿತ ಬ್ರಹ್ಮಕುಮಾರಿ ಈಶ್ವರಿಯ ವಿಶ್ವವಿದ್ಯಾಲಯ ರವರು ಖಾತೆ ನೊಂದಾಯಿಸಲು ಕೋರಿರುತ್ತಾರೆ. ಸದರಿ ಸ್ವತ್ತಿನ ವಿಸ್ತೀರ್ಣಕ್ಕೆ ಚ.ಮೀ.ಒಂದಕ್ಕೆ ರೂ.550ರಂತೆ ಒಟ್ಟು ಸುಧಾರಣಾ ವೆಚ್ಚ ರೂ.44.51.543 ಗಳನ್ನು ಪಾವತಿ ಮಾಡಲು ಸಹಾಯಕ ಕಂದಾಯ ಅಧಿಕಾರಿ (ಬ್ಯಾಟರಾಯನಪುರ) ಉಪ ವಿಭಾಗ ಕಛೇರಿಯಿಂದ ಹಿಂಬರಹ ನೀಡಲಾಗಿರುತ್ತದೆ. ವಿಶ್ವವಿದ್ಯಾಲಯದವರು ಸ್ವತ್ತಿನ ಖಾತೆ ನೊಂದಾಯಿಸುವ ಸಂಬಂಧ ಪಾಲಿಕೆಯಿಂದ ವಿಧಿಸುವ ಸುಧಾರಣಾ ವೆಚ್ಚ/ಆಸ್ತಿತೆರಿಗೆಯನ್ನು ಮನ್ನಾ ಮಾಡಲು ವಿನಂತಿಸಿರುತ್ತಾರೆ. ಈ ಬಗ್ಗೆ ಪರಿಶೀಲಿಸಲಾಗಿ, 1976ರ ಕರ್ನಾಟಕ ಪೌರ ನಿಗಮಗಳ ಕಾಯ್ದೆ ಕಲಂ 110ರ ಅಡಿಯಲ್ಲಿ ಸ್ವತ್ತಿನ ಆಸ್ತಿ ತೆರಿಗೆಯನ್ನು ಮನ್ನಾ ಮಾಡಲು ಮಾತ್ರ ಅವಕಾಶವಿರುತ್ತದೆ. ಆದರೆ ಸುಧಾರಣಾ ವೆಚ್ಚವನ್ನು ಮನ್ನಾ ಮಾಡಲು ಕಾಯ್ದೆಯಲ್ಲಿ ಅವಕಾಶವಿರುವುದಿಲ್ಲ ಎಂಬ ಅಂಶವನ್ನು ಗಮನಕ್ಕೆ ತರುತ್ತಾ, ಪ್ರಜಾಪಿತ ಬ್ರಹ್ಮಕುಮಾರಿ ಈಶ್ವರಿಯ ವಿಶ್ವವಿದ್ಯಾಲಯ ರವರ ಮನವಿಯ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಲು ಕೋರಿ ಅಪೀಲು ಸ್ಥಾಯಿ ಸಮಿತಿ ಮುಂದೆ ಟಿಪ್ಪಣಿಯನ್ನು ಮಂಡಿಸಲಾಗಿದೆ.

ಪ್ರಸ್ತಾವನೆ: ಈ ಪ್ರಕರಣ ಕುರಿತಂತೆ ದಿನಾಂಕ:25-10-13, 16-11-13, ಹಾಗೂ 13-12-2013ರಂದು ವಿಚಾರಣೆಗೆ ಹಾಜರಾಗಲು ಸ್ವತ್ತಿನ ಮಾಲೀಕರಿಗೆ ತಿಳುವಳಿಕೆ ಪತ್ರವನ್ನು ಜಾರಿ ಮಾಡಿ ಸ್ವೀಕೃತಿಯನ್ನು ಪಡೆಯಲಾಗಿರುತ್ತದೆ. ಆದರೆ ಸ್ವತ್ತಿನ ಮಾಲೀಕರು ವಿಚಾರಣೆಗೆ ಹಾಜರಾಗಿರುವುದಿಲ್ಲ. ಸಂಬಂಧಪಟ್ಟ ಅಧಿಕಾರಿಗಳ ಹೇಳಿಕೆಯಲ್ಲಿ, ಸ್ವತ್ತಿನ ಮಾಲೀಕರು ಸದರಿ ಸ್ವತ್ತಿಗೆ ನಿಗದಿಪಡಿಸಿರುವ ಸುಧಾರಣಾ ವೆಚ್ಚವನ್ನು ಮನ್ನಾ ಮಾಡಲು ಕೋರಿದ್ದು 1976ರ ಕರ್ನಾಟಕ ಪೌರನಿಗಮಗಳ ಕಾಯ್ದೆ ಕಾಲಂ 110ರ ಅಡಿಯಲ್ಲಿ ಸ್ವತ್ತಿಗೆ ವಿಧಿಸಬಹುದಾದ ಆಸ್ತಿ ತೆರಿಗೆಯನ್ನು ಮಾತ್ರ ಮನ್ನಾ ಮಾಡಲು ಅವಕಾಶವಿದ್ದು , ಸುಧಾರಣಾ ವೆಚ್ಚವನ್ನು ಮನ್ನಾ ಮಾಡಲು ಅವಕಾಶವಿಲ್ಲವೆಂದು ತಿಳಿಸಿರುತ್ತಾರೆ.

ನಿರ್ಣಯ: ಕಡತವನ್ನು ಕಡತದಲ್ಲಿನ ದಾಖಲೆಗಳನ್ನು ಹಾಗೂ ದಿನಾಂಕ:11-02-2013ರಲ್ಲಿ ಸ್ವತ್ತಿನ ಮಾಲೀಕರು ನೀಡಿರುವ ಮೇಲ್ಮನವಿಯನ್ನು ಕೂಲಂಕುಷವಾಗಿ ಪರಿಶೀಲಿಸಿ 1976ರ ಕೆ.ಎಂ.ಸಿ ಕಾಯ್ದೆ ಸೆಕ್ಷನ್ 110 (1)(ಎ)ರೀತ್ಯಾ ಸ್ವತ್ತಿನ ಆಸ್ತಿ ತೆರಿಗೆಯನ್ನು ಮಾತ್ರ ಮನ್ನಾ ಮಾಡಲು ಅವಕಾಶವಿದ್ದು, ಸುಧಾರಣಾ ವೆಚ್ಚವನ್ನು ಮನ್ನಾ ಮಾಡಲು ಅವಕಾಶವಿಲ್ಲದೇ ಇರುವುದರಿಂದ ಈ ಮೇಲ್ಮನವಿಯನ್ನು ತಿರಸ್ಕರಿಸಲು ಸಮಿತಿಯು ತೀರ್ಮಾನಿಸಿದೆ.

ವಿಷಯ:ಸಂಖ್ಯೆ:ಅಸ್ಥಾಸ/(ಆ)/08/2013-14 ವಿಶೇಷ ಆಯುಕ್ತರು ರವರ ಟಿಪ್ಪಣಿ ದಿನಾಂಕ: 30-9-2013 ರೀತ್ಯಾ ಉಪ ಆರೋಗ್ಯಾಧಿಕಾರಿ (ದಕ್ಷಿಣ)ವಿಜಯನಗರ ವಲಯ, ವಾರ್ಡ್ ಸಂಖ್ಯೆ:158ರ ವ್ಯಾಪ್ತಿಯಲ್ಲಿರುವ ಶ್ರೀ.ಸೋಮಶೇಖರ್.ಟಿ (ರಾಜೇಂದ್ರ ಕುಮಾರ್ ಮಾಲೀಕರು) ಮಾಡ್ರನ್ ಕಾರ್ಪೋರೇಷನ್, ನಂ. 3/2, 8ನೇ ಕ್ರಾಸ್, ಗಣಪತಿನಗರ, ಬ್ಯಾಟ ರಾಯನಪುರ, ಮೈಸೂರು ರಸ್ತೆ, ಬೆಂಗಳೂರು-26 ರವರು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯಿಂದ 2012-13ನೇ ಸಾಲಿನ ವರೆಗೂ ಸರಳ ಪರವಾನಗಿ ಅಡಿಯಲ್ಲಿ ಪ್ಲಾಸ್ಟಿಕ್ ಉದ್ದಿಮೆ ನಡೆಸಲು 60 ಅಶ್ವಶಕ್ತಿ ಉದ್ದಿಮೆ ಪರವಾನಗಿಯನ್ನು ಪಡೆದು ಉದ್ದಿಮೆ ನಡೆಸುತ್ತಿರುತ್ತಾರೆ. ಹಾಲಿ 2013-14ನೇ ಸಾಲಿಗೆ ಪರವಾನಗಿ ನವೀಕರಣ ಮಾಡದೆ ಉದ್ದಿಮೆ ಅನಧಿಕೃತವಾಗಿ ನಡೆಸುತ್ತಿರುತ್ತಾರೆ. ಆದ್ದರಿಂದ ಸದರಿ ಉದ್ದಿಮೆಯನ್ನು ಆಯುಕ್ತರ ಕಛೇರಿ ಸುತ್ತೋಲೆ ಸಂ.ಮು.ಆಅ/ಪಿಆರ್/154/12-13. ದಿನಾಂಕ: 30-01-2013ರ ಆದೇಶದ ಸುತ್ತೋಲೆಯಲ್ಲಿ ತಿಳಿಸಿರುವಂತೆ ದಿನಾಂಕ:30-06-2013 ರ ಒಳಗೆ ನವೀಕರಿಸದ ಕಾರಣ ಉದ್ದಿಮೆಯನ್ನು ಆರೋಗ್ಯಾಧಿಕಾರಿ(ದಕ್ಷಿಣ) ರವರ ಆದೇಶ ಸಂಖ್ಯೆ.ಆ.ಅ(ದ)ಪಿಆರ್/221/13-14. ದಿನಾಂಕ:29-07-2013 ರಂತೆ ಉದ್ದಿಮೆ ಪರವಾನಗಿಯನ್ನು ರದ್ದು ಪಡಿಸಲಾಗಿರುತ್ತದೆ. ಮುಂದುವರೆದಂತೆ ಸ್ಥಳೀಯ ನಿವಾಸಿಗಳು ಅಂದರೆ 8ನೇ ಅಡ್ಡರಸ್ತೆಯ ನಾಗರೀಕರು, ಹೊಸಕೆರೆಹಳ್ಳಿ ಮುಖ್ಯ ರಸ್ತೆ, ಗಣಪತಿನಗರ, ಬ್ಯಾಟರಾಯನಪುರ ರವರು ಸದರಿ ಕಛೇರಿಗೆ ದೂರು ನೀಡಿ ಮಾರ್ಡನ್ ಕಾರ್ಪೋರೇಷನ್ ವ್ಯಾಕ್ಟರಿಯಿಂದ ಹ್ಯಾಂಡ್ ಕವರ್ಗೆ ಸಂಬಂಧಪಟ್ಟ ಕೆಲಸವನ್ನು ಮಾಡುತ್ತಿದ್ದು ಇದರಿಂದ ಕೆಮಿಕಲ್ ವಾಸನೆ ಬರುತ್ತಿದ್ದು ಮಾನಸಿಕವಾಗಿ ಹಾಗೂ ದೈಹಿಕವಾಗಿ ತೊಂದರೆಯಾಗುತ್ತಿರುವುದಾಗಿ ಮತ್ತು ಶಬ್ದಮಾಲಿನ್ಯ ಉಂಟಾಗುತ್ತಿರುವುದಾಗಿ ಫ್ಯಾಕ್ಟರಿಯನ್ನು ಖಾಲಿ ಮಾಡಿಸಬೇಕೆಂದು ದಿನಾಂಕ: 16/07/2013ರಂದು ದೂರು ನೀಡಿರುತ್ತಾರೆ.

ತತ್ಸಂಬಂಧ ಉದ್ದಿಮೆದಾರರಿಗೆ ದಿನಾಂಕ: 25/07/2013, 06/08/2013 ಮತ್ತು 10/09/2013 ರಂತೆ 3 ಬಾರಿ ನೋಟೀಸ್ ಹಿಂಬರಹ ಜಾರಿಮಾಡಲಾಗಿರುತ್ತದೆ. ಹಾಗೂ ದಿನಾಂಕ: 17/09/2013 ರಂದು ಕರ್ನಾಟಕ ರಾಜ್ಯ ಮಾಲಿನ್ಯ ಮಂಡಳಿಗೆ ಪತ್ರ ಬರೆದಿರುತ್ತೇವೆ. ಉದ್ದಿಮೆದಾರರು ದಿನಾಂಕ: 20/08/2013ರಂದು ಕಛೇರಿಗೆ ಲಿಖಿತ ಮೂಲಕ ಪತ್ರ ನೀಡಿ ತಮ್ಮ ಉದ್ದಿಮೆಯಿಂದ ಯಾವುದೇ ಅಕ್ಕ ಪಕ್ಕದ ನಿವಾಸಿಗಳಿಗೆ ಯಾವುದೇ ತೊಂದರೆಯಾಗುತ್ತಿರುವುದಿಲ್ಲವೆಂದು ವರದಿ ನೀಡಿರುತ್ತಾರೆ. ತತ್ಸಂಬಂಧ ದಿನಾಂಕ: 03/09/2013 ರಂದು ಸ್ಥಳೀಯ ಮಹಜರ್‌ನ್ನು ನಡೆಸಿ ದಿನಾಂಕ: 20/09/2013 ರಂದು ಅರಕ್ಷಕ ನಿರೀಕ್ಷಕರು, ಬ್ಯಾಟರಾಯನ ಪುರ ರವರಿಗೆ ಪತ್ರ ಬರೆದು ಸದರಿಯವರ ಸಹಾಯ ದೊಂದಿಗೆ ದಿನಾಂಕ: 21/09/2013 ರಂದು ಉದ್ದಿಮೆಯನ್ನು ಮುಚ್ಚಿಸಲಾಗಿರುತ್ತದೆ. ದಿನಾಂಕ: 25/09/2013 ರಂದು ಕಾರ್ಯಪಾಲಕ ಅಭಿಯಂತರರು(ವಿದ್ಯುತ್) ರವರಿಗೆ ವಿದ್ಯುತ್ ಸಂಪರ್ಕವನ್ನು

ಕಡಿತಗೊಳಿಸಲು ಪತ್ರ ಬರೆಯಲಾಗಿರುತ್ತದೆ. ಈ ಎಲ್ಲಾ ವಿಷಯಗಳನ್ನು ತಮ್ಮ ಆದ್ಯ ಗಮನಕ್ಕೆ ತರುತ್ತಾ ಮೂಲ ಕಡತದೊಂದಿಗೆ ತಮ್ಮಗಳ ಅವಗಾಹನೆಗೆ ಮಂಡಿಸಿದೆ.

ಪ್ರಸ್ತಾವನೆ: ವಾದಿ ಹಾಗೂ ಪ್ರತಿವಾದಿಗಳು ಹಾಜರಿರುತ್ತಾರೆ. ಪ್ರಸ್ತಾಪಿತ ಪ್ರಕರಣದಲ್ಲಿ ಪ್ಲಾಸ್ಟಿಕ್ ಉದ್ದಿಮೆ ನಡೆಯುತ್ತಿದ್ದು ಇದರಿಂದಾಗಿ ಸದರಿ ಪ್ರದೇಶದಲ್ಲಿ ರಾಸಾಯನಿಕ ವಸ್ತುಗಳಿಂದ ಮಾಲಿನ್ಯ ಉಂಟಾಗುತ್ತಿದ್ದು ಈ ಹಿನ್ನೆಲೆಯಲ್ಲಿ ಸ್ಥಳೀಯ ನಿವಾಸಿಗಳು ನೀಡಿದ ದೂರಿನ ಹಿನ್ನೆಲೆಯಲ್ಲಿ ಆರೋಗ್ಯಾಧಿಕಾರಿಗಳು ಸ್ಥಳೀಯ ಪೊಲೀಸರ ಸಹಕಾರದಿಂದ ಉದ್ದಿಮೆ ಮುಚ್ಚಿರುವುದು, ಅಲ್ಲದೆ ಬೆಸ್ಕಾಂ ಸಂಸ್ಥೆಗೆ ಪತ್ರವನ್ನು ಬರೆದು ವಿದ್ಯುತ್‌ನ್ನು ಸಹ ಸ್ಥಗಿತಗೊಳಿಸಲು ಕೋರಲಾಗಿರುವುದಾಗಿ ಹಿರಿಯ ಆರೋಗ್ಯ ಪರಿವೀಕ್ಷಕರು ತಿಳಿಸಿರುತ್ತಾರೆ.

ನಿರ್ಣಯ: ಪ್ರಸ್ತಾಪಿತ ಪ್ರಕರಣದಲ್ಲಿ ಸ್ವತ್ತಿನ ಮಾಲೀಕರು ಹಾಲಿ ಉದ್ದಿಮೆಯನ್ನು ನಡೆಸುತ್ತಿಲ್ಲವೆಂದು ತಿಳಿಸಿರುವುದರಿಂದ ಮೇಲ್ಮನವಿಯನ್ನು ತಿರಸ್ಕರಿಸಲು ಸಮಿತಿಯು ತೀರ್ಮಾನಿಸಿದೆ.

(ಆರ್ ಚಂದ್ರಶೇಖರಯ್ಯ.)

ಅಧ್ಯಕ್ಷರು,
ಅಪೀಲುಗಳ ಸ್ಥಾಯಿ ಸಮಿತಿ